

# आजुत समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"K % 12 vdl % 47

y[kuA] l kœokj 21 ekpZ 2022 l s27 ekp] 2022 rd

i"B&amp;8

eW; % , d : i ; k

## योगी सरकार 2.0 में उपमुख्यमंत्री गोरखपुर में मोहन भागवत से रेस में तीन नाम सबसे आगे मिले सीएम योगी आदित्यनाथ

लखनऊ। उत्तर प्रदेश में एक बार फिर योगी आदित्यनाथ की अगुवाई में भारतीय जनता पार्टी (भाजपा) की सरकार बनने जा रही है। इतना ही नहीं भाजपा, कांग्रेस का रिंक ड टोड़ते हुए 37 साल बाद यूपी में रिपीट सरकार बनाने वाली पार्टी बन गई है। अब योगी आदित्यनाथ 25 मार्च को शपथ लेने के साथ ही अपनी दूसरी पारी शुरू करने वाले हैं। वहीं अभी सबसे बड़ा सवाल है कि 25 मार्च को योगी के साथ उनके डिप्टी का पद पर कौन शपथ लेगा। आइए जानते हैं उप मुख्यमंत्री पद के लिए किन नामों की चर्चा हो रही है। केशव प्रसाद मौर्य सिराथू से चुनाव हार गए। केशव प्रसाद मौर्य वर्तमान में भाजपा से एमएलसी है। साल 2012 में केशव प्रसाद मौर्य सिराथू विधानसभा सीट से

विधायक बनकर पहली बार विधानसभा में पहुंचे थे। साल 2018 में फूलपुर से भाजपा के सांसद बने। इसके बाद 2019 में भारतीय जनता पार्टी ने उनकी अगुवाई में



चुनाव जीता तो उन्हें डिप्टी सीएम बनाया गया। इस बार भी डिप्टी सीएम की रेस में उनका नाम सबसे आगे है। खबरों की माने तो उत्तर प्रदेश के डिप्टी सीएम के पद से दिनेश शर्मा की छुट्टी भी तय मानी जा रही है और उनकी जगह दूसरे ब्राह्मण चेहरे ब्रजेश पाठक की बतौर डिप्टी सीएम एंट्री हो सकती है।

बता दें कि ब्रजेश पाठक योगी सरकार में कानून मंत्री रह चुके हैं और वह बीजेपी का बड़ा ब्राह्मण चेहरा हैं। ब्रजेश पाठक लोकसभा और राज्यसभा के सांसद भी रह चुके हैं। योगी सरकार में दो उप मुख्यमंत्री बनाए जाएंगे या नहीं इसका निर्णय भी दिल्ली में ही होगा। ऐसी चर्चा है कि आगरा ग्रामीण विधानसभा से धमाकेदार जीत दर्ज करने वाली बेबी रानी मौर्या को डिप्टी सीएम की अहम जिम्मेदारी दी जा सकती है। वह आगरा में पहले मेयर भी रह चुकी है। इसके अलावा वर्तमान में वह भारतीय जनता पार्टी की राष्ट्रीय उपाध्यक्ष हैं, क्योंकि बेबी रानी मौर्या पड़ोसी राज्य उत्तराखंड की राज्यपाल रह चुकी है और उनका कद काफी बड़ा है। ऐसे में उनके मंत्री बनने की संभावना प्रबल है।

लखनऊ। राष्ट्रीय स्वयंसेवक संघ के प्रमुख मोहन भागवत शनिवार को गोरखपुर पहुंचे। उत्तर प्रदेश के कार्यवाहक मुख्यमंत्री योगी आदित्यनाथ ने उनसे मुलाकात की। दोनों की मुलाकात करीब 80 मिनट तक चली। योगी आदित्यनाथ 25 मार्च को मुख्यमंत्री पद की शपथ लेने वाले हैं। इससे पहले उनकी मोहन भागवत से मुलाकात को महत्वपूर्ण माना जा रहा है। संघ प्रमुख शनिवार की शाम 8 बजे माधव भवन पहुंचे। मुख्यमंत्री योगी आदित्यनाथ गोरखनाथ मंदिर से निर्धारित शाम 9 बजे माधव भवन पहुंच गए। उन्होंने तकरीबन 80 मिनट तक संघ प्रमुख से बातचीत की। उन्होंने संघ प्रमुख को होली के पावन त्यौहार की बधाई दी। भाजपा की सूबे में बड़ी जीत के लिए आभार व्यक्त किया। 780 बजे माधव भवन से सीएम योगी आदित्यनाथ गोरखनाथ मंदिर के लिए प्रस्थान कर गए। योगी आदित्यनाथ 25 मार्च को दूसरी बार मुख्यमंत्री पद की शपथ लेने वाले हैं। ऐसे में दोनों की ये मुलाकात काफी अहम मानी जा रही है। कहा जा रहा है कि इस दौरान भागवत और योगी ने सामाजिक और राजनीतिक मुद्दों पर चर्चा की। मुख्यमंत्री योगी आदित्यनाथ ने संघ प्रमुख को शपथ ग्रहण का निमंत्रण भी दिया। संघ प्रमुख गोरखपुर

में मंगलवार तक रहेंगे। वो 20 और 21 मार्च को संगठन श्रेणी और जागरण श्रेणी की बैठक लेंगे। इसमें प्रांत कार्यकारिणी शामिल होगी। यह बैठक माधव भवन में होगी। मोहन भागवत गोरख प्रांत के कार्यकर्ताओं की बैठक में उनके कार्यों की समीक्षा करेंगे। वह 22 मार्च की शाम को गुरु गंभीर नाथ प्रेक्षागृह में संघ एवं विचार परिवार के



कार्यकर्ताओं के परिवार के साथ कुटुंब प्रबोधन के कार्यक्रम को संबोधित करेंगे। मंगलवार की शाम 5 बजे गुरु गंभीर नाथ प्रेक्षागृह में राष्ट्रीय स्वयंसेवक संघ गोरखपुर महानगर इसका आयोजन करेगा। प्रांत प्रचारक सुभाष जी के निर्देशन में प्रांत सह व्यवस्था प्रमुख हरे कृष्ण सिंह, विभाग कार्यवाह आत्मा सिंह एवं भाग बौद्धिक प्रमुख शंकर सिंह जी के नेतृत्व में कार्यकर्ता इस कार्यक्रम को सफल बनाने के लिए तैयारी में लग गए हैं। कार्यक्रम में संस्कार भारती के कलाकारों एवं विद्या भारती के छात्रों द्वारा सांस्कृतिक कार्यक्रम की प्रस्तुति दी जाएगी।

### भाजपा विधायक दल

लखनऊ। उत्तर प्रदेश में भारतीय जनता पार्टी (भाजपा) विधायक दल की बैठक नई सरकार के शपथ लेने के एक दिन पहले आगामी 28 मार्च को होने की संभावना है। प्रदेश भाजपा के एक वरिष्ठ नेता ने बताया "वैसे तो नवनिर्वाचित भाजपा विधायकों की बैठक का कोई समय तारीख तय नहीं है लेकिन संभावना है कि

### की बैठक 28 मार्च को होने की संभावना

आगामी 28 मार्च को यह बैठक हो सकती है।" प्रदेश भाजपा के एक अन्य वरिष्ठ नेता ने बताया "विधायक दल की जो बैठक 29 मार्च को होनी थी वह संभवतः 28 मार्च तक के लिए टल गई है।" पार्टी सूत्रों के मुताबिक 25 मार्च को नई सरकार के शपथ ग्रहण से पहले योगी आदित्यनाथ को विधायक दल का नेता चुना जाएगा, जिनके

नेतृत्व में उत्तर प्रदेश के हालिया विधानसभा चुनाव में पार्टी ने प्रचंड जीत हासिल की है। विधानसभा चुनाव में भाजपा की ऐतिहासिक जीत के बाद केंद्रीय गृह मंत्री अमित शाह और झारखंड के पूर्व मुख्यमंत्री रघुवर दास को पार्टी विधायक दल की बैठक के लिए पर्यवेक्षक बनाकर उत्तर प्रदेश भेजा जाएगा।

## योगी के शपथ ग्रहण से पहले राजधानी में हुआ तीसरा एनकाउंटर

लखनऊ। कार्यवाहक मुख्यमंत्री योगी आदित्यनाथ के शपथ ग्रहण से पहले ही राजधानी में एनकाउंटर होना शुरू हो गया है। प लीटेक्निक चौराहे के पास रविवार तड़के दो बदमाशों की पुलिस मुठभेड़ में एक लुटेरे के पैर में गोली लगी। वहीं, दूसरे को पुलिस टीम ने दौड़ाकर पकड़ लिया। मुठभेड़ की सूचना पर एडीसीपी प्राची सिंह समेत अन्य अधिकारी मौके पर पहुंचे। आरोपी ने गुरुवार को गाजीपुर थाना क्षेत्र में तमंचा दिखाकर एक किराना व्यापारी के साथ लूट की थी। बता दें कि प्रदेश में भाजपा के जीत के बाद से यह लखनऊ में तीसरी मुठभेड़ है। पहला

एनकाउंटर गुडबा में हुआ था और दूसरा मडियांव में जानकीपुरम विस्तार में हुआ था। दोनों घटनाओं में पुलिस ने एक-एक बदमाश को गिरफ्तार किया था। इन तीनों ही एनकाउंटर में बदमाशों के पैर में गोली लगी थी। एडीसीपी प्राची सिंह के अनुसार प लीटेक्निक चौराहे के पास पुलिस टीम चेकिंग कर रहे थी। मुंशी पुलिया की तरफ से बाइक से दो युवक आ रहे थे। पुलिस पार्टी ने रोका तो दोनों ने बाइक मोड़कर भागने की कोशिश की। पुलिस ने दोबारा रोका, तो फायरिंग की। पुलिस की जवाबी फायरिंग में एक बदमाश के पैर में गोली लगी। वहीं, दूसरे ने बाइक

गिरते ही भागने की कोशिश की। जिसे पुलिस ने दौड़ाकर पकड़ लिया। जिस बदमाश के पैर में गोली लगी है उसका नाम नसीम उर्फ नदीम उर्फ फिरोज है और जिसे पकड़ा गया उसका नाम आसिफ है। गाजीपुर इस्पेक्टर रामेश्वर कुमार ने बताया कि यह दोनों भाई गोंडा से आकर लखनऊ में अपराध करके भाग जाते थे। इनके ऊपर कई मुकदमे दर्ज हैं। इन्होंने गुरुवार को किराना व्यापारी अमित जैन से लेखराज के पास तमंचा लगाकर लूटपाट की थी। इस दौरान वे एक सीसीटीवी कैमरे में कैद भी हो गए थे, तभी से उनकी तलाश चल रही थी।

### अमित शाह की उपस्थित में 28 मार्च को

### लखनऊ में होगी भाजपा विधायक दल की बैठक

लखनऊ। यूपी में 97वीं विधानसभा के गठन की उलट गिनती शुरू है। प्रदेश में 37 वर्ष बाद किसी भी दल की सत्ता में वापसी का रिकार्ड बनाने वाली भाजपा ने प्रचंड बहुमत हासिल किया है। भाजपा अब राज्यपाल के पास जाकर सरकार बनाने का दावा पेश करेगी। भाजपा इससे पहले अपने विधायक दल के नेता का चयन करेगी। लखनऊ में भाजपा के विधायक दल की बैठक 28 मार्च को होगी। इस बैठक में यूपी के लिए पर्यवेक्षक केंद्रीय मंत्री अमित शाह के साथ सहायक पर्यवेक्षक पार्टी के राष्ट्रीय उपाध्यक्ष रघुवर दास भी मौजूद रहेंगे। इस बैठक में भाजपा के 255 विधायक अपना नेता चुनेंगे। लखनऊ के लोकभवन में होने वाली इस बैठक में मुख्यमंत्री योगी आदित्यनाथ को

औपचारिक रूप से भाजपा विधायक दल का नेता चुना जाएगा। विधायक दल की बैठक में योगी आदित्यनाथ को दल का नेता चुने जाने की औपचारिकता निभाई जानी है। भाजपा विधायक दल के नेता के चयन के बाद विधायकों का दल राज्यपाल आनंदीबेन पटेल के पास जाकर उत्तर प्रदेश में सरकार बनाने का दावा पेश करेगा। मुख्यमंत्री योगी आदित्यनाथ अपनी कर्मस्थली गोरखपुर में तीन दिन तक होली मनाने के बाद आज लखनऊ लौटे हैं। उनके लौटने के साथ ही शपथ ग्रहण की तैयारियों ने भी गति पकड़ ली है। प्रदेश सरकार के मंत्रिमंडल गठन पर उनकी केंद्रीय नेतृत्व के साथ कई चक्र की बैठकें हो चुकी हैं। अब तो 25 को शपथ ग्रहण होना है।

# सम्पादकीय

## सामने एक बड़ा संकट

दुनिया में महंगाई पहले से बढ़ रही थी। कोरोना महामारी के कारण दो साल तक सब कुछ बाधित रहा। इसलिए जब जिंदगी सामान्य होने लगी, तो सप्लाई चेन भंग होने के परिणाम पर दुनिया का ध्यान गया। अभी इस समस्या से निपटने पर चर्चा ही हो रही थी कि रूस ने यूक्रेन पर हमला कर दिया। अब सूरत यह है कि दुनिया को आने वाले दिनों में गंभीर खाद्य संकट का सामना करना पड़ सकता है। उसका असर करोड़ों लोगों पर पड़ेगा। यूक्रेन संकट का सबसे जाहिर असर प्रॉतिक गैस की रिकर्ड महंगाई है। उसकी वजह से खाद्य उत्पादक कंपनियों अमोनिया और यूरिया के उत्पादन में कटौती करने का फैसला किया है। स्पष्टतः इसका असर खेती-बाड़ी पर पड़ेगा। बीते दो हफ्तों की अवधि में पिछले उत्पादों के दाम में तेज उछाल आ चुका है। सबसे ज्यादा दाम गेहूँ के बढ़े हैं। रूस और यूक्रेन दोनों गेहूँ के सबसे निर्यातकों में शामिल हैं। पूरी दुनिया में होने वाले गेहूँ निर्यात में इन दोनों देशों का हिस्सा ३० फीसदी है। उर्वरकों के दाम भी तेजी से बढ़े हैं। रूस फर्टिलाइजर का एक बड़ा निर्यातक है। युद्ध शुरू होने के बाद वहां से निर्यात लगभग ठहर चुका है। इसके परिणामस्वरूप दुनिया के कई क्षेत्रों में मक्के, सोयाबीन्स, और वनस्पती तेलों के दाम में भी उछाल देखा जा रहा है। चूंकि संकट सामने हैं, तो विभिन्न देश अपनी जनता को बचाने को प्राथमिकता दे रहे हैं। मसलन, मिस्र ने गेहूँ, आटा, दाल और बीन्स का निर्यात रोकने का एलान किया है। इंडोनेशिया ने पाम अयल के निर्यात को सीमित कर दिया है। पाम अयल का रसोई के अलावा कॉस्मेटिक और चॉकलेट जैसे उत्पादों में भी इस्तेमाल होता है। इंडोनेशिया पाम अयल का सबसे बड़ा उत्पादक है। इस तरह के उत्पादक देशों के निर्यात सीमित करने का असर विश्व बाजार में महंगाई के रूप में सामने आ रहा है। रूस और बेलारूस के बाहर प्राकृतिक गैस की महंगाई का असर वहां के उर्वरक कारखानों पर पड़ा है। जानकारों के मुताबिक लागत इतनी बढ़ गई है कि कारखानों को चलाना मुश्किल हो रहा है। गौरतलब है कि विश्व बाजार में यूरिया अभी करीब एक हजार डॉलर प्रति मिट्रिक टन के भाव से बिक रहा है। २०२१ के आरंभ से तुलना करें, तो यह कीमत चार गुना ज्यादा है। बिना उर्वरक के कोई फसल पैदा नहीं हो सकती। तो एक बड़ा संकट सामने है।

## दोबारा छल-बल से आई भाजपा के संरक्षण में अपराधियों की दबंगई से आम आदमी परेशान : अखिलेश यादव

लखनऊ। समाजवादी पार्टी (सपा) अध्यक्ष अखिलेश यादव ने कहा कि उत्तर प्रदेश में दोबारा छल-बल से आई भाजपा के संरक्षण में अपराधियों ने बिना खौफ अपनी अवांछनीय गतिविधियां शुरू कर दी हैं जबकि प्रशासन तंत्र भी उन पर हाथ डालने से हिचकता है। अखिलेश यादव ने रविवार को कहा कि भाजपा राज में पहले भी भय और भ्रष्टाचार का बोलबाला था। अब तो दुबारा सत्ता में आने से असामाजिक तत्वों को अहंकारी नेतृत्व का भी साथ मिल गया है। भाजपा सरकार की वापसी पर दुद्धी सोनभद्र में होली पर बुलडोजर पर हुड़दंगियों ने बारात निकाली। पुलिस मूकदर्शक बनी रही। राज्य में दोबारा छल-बल से आई भाजपा सरकार से जनता की उम्मीदों पर पानी फिरा है और चारों ओर निराशा का कोहराम है। अभी तो शपथ भी नहीं हुई। आम आदमी का जीना



मुश्किल हो गया है। उन्होंने कहा कि गाजियाबाद में होली के दिन घर में घुस कर साहिबाबाद क्षेत्र में ११वीं की छात्रा से गैंगरेप की घटना प्रकाश में आई है। छात्रा जब थाने में शिकायत दर्ज कराने गई तो उसकी कोई सुनवाई नहीं हुई। यही नहीं, उसके साथ अभद्रता भी की गई। भाजपा के झूठे वादों से परेशान होकर बुन्देलखण्ड के किसान और युवा आत्महत्या को मजबूर हैं। ७१ दिनों में ७६ लोगों ने खुदकुशी की है। न युवाओं को रोजगार, न ही किसानों को उनकी उपज का दाम मिलने की उम्मीद है। खुदकुशी करने वालों में छात्र, नौजवान, बेरोजगार, किसान, महिलाएं तथा अन्य कई वर्गों के लोग हैं। किसान एवं नौजवान की तो बद से बदतर स्थिति है। पीड़ित परिवारों की मदद भी नहीं की जा रही है। भाजपा सरकार पूर्णतया असंवेदनशील है।

## कार्यवाहक मुख्यमंत्री योगी करेंगे दो बूंद जिंदगी की अभियान का आगाज

लखनऊ। उत्तर प्रदेश में पांच वर्ष तक की उम्र के बच्चों को पोलियो से बचाने के लिये आज रविवार से पल्स पोलियो अभियान की शुरुआत होने जा रही है। एक सप्ताह तक चलने वाले इस अभियान का शुभारंभ सूबे के कार्यवाहक मुख्यमंत्री योगी आदित्यनाथ गोरखपुर से करेंगे। पांच साल तक की उम्र के कुल ३.४० करोड़ बच्चों को पल्स पोलियो ड्रॉप पिलाई जाएगी। बच्चों

को दो बूंद जिंदगी की पिलाने के लिए १.१० लाख बूथ बनाए गए हैं।




राज्य टीकाकरण अधिकारी डा. अजय घई ने बताया कि अभियान

के लिए सभी जरूरी तैयारियां पूरी कर ली गई हैं। बच्चों को पोलियो ड्रॉप पिलाने के लिए सोमवार से घर-घर टीमें भेजी जाएंगी। सभी अभिभावकों से अपील की गई है कि वह बच्चों को पोलियो से बचाने के लिए पल्स पोलियो ड्रॉप जरूर पिलाएं। सभी जिलों को निर्देश दिए गए हैं कि अभियान को बेहतर ढंग से चलाया जाए और कहीं कोई लापरवाही न हो।

## चुनाव में हारने वाले भाजपा के उम्मीदवार ना हों निराश समर्पण भाव से जनता की सेवा : स्वतंत्र देव

लखनऊ। उत्तर प्रदेश के विधानसभा चुनाव में भारतीय जनता पार्टी (भाजपा) के हारने वाले उम्मीदवारों को प्रदेश अध्यक्ष स्वतंत्र देव सिंह ने रविवार को पत्र लिखकर निराश न होते हुए समर्पण भाव से जनता की सेवा में लगे रहने की अपील की है। सिंह ने चुनाव में पार्टी के हारने वाले उम्मीदवारों से कहा कि प्रदेश की जनता ने प्रधानमंत्री नरेन्द्र मोदी और भाजपा अध्यक्ष जेपी नड्डा के मार्गदर्शन में मुख्यमंत्री योगी आदित्यनाथ की अगुवाई वाली ऊर्जावान सरकार को एक बार फिर सेवा का अवसर दिया है। उन्होंने भाजपा की चुनावी जीत को असाधारण उपलब्धि बताते

हुए कहा कि इसका श्रेय पार्टी के सभी उम्मीदवारों के तप, त्याग और परिश्रम को जाता है। सिंह ने कहा, "आप कुछ मतों से पीछे जरूर रह



गये लेकिन भाजपा अपनी जीत संपूर्णता में देखती है। यह हमारे संगठन का संस्कार है। जनसेवा के पावन कार्य में 'वो भी सही, ये भी सही'। जो संकल्प आपने अपने जीवन के लिये लिया है, उस कर्तव्यपथ पर यह केवल क्षणिक

विराम हो सकता है, विश्राम नहीं। इस संदेश के साथ उन्होंने भरोसा जताया कि हारे हुए सभी उम्मीदवार पहले की ही तरह पूरी निष्ठा और समर्पण के साथ जन सेवा में लगे रहेंगे और देश एवं प्रदेश की गौरवयात्रा में अपने योगदान के लिये अग्रसर रहेंगे। गौरतलब है कि १० मार्च को घोषित हुए चुनाव परिणाम में भाजपा ने ४०३ सदस्यों वाली विधानसभा की २५५ सीटों पर जीत दर्ज कर पूर्ण बहुमत का आंकड़ा पार कर लिया। इस ऐतिहासिक जीत के बाद योगी आदित्यनाथ की अगुवाई में भाजपा की लगातार दूसरी सरकार २५ मार्च को शपथ ग्रहण करेगी।

## एमएलसी चुनाव के लिए सपा ने ३५ प्रत्याशियों के पत्ते खोले

लखनऊ। एमएलसी चुनाव के लिए सपा ने ३५ प्रत्याशियों के पत्ते खोल

लिए पांच उम्मीदवारों की घोषणा की है। सपा ने बुलंदशहर और



दिए हैं। बता दें कि प्रथम चरण में जहां सपा ने २६ उम्मीदवार उतारे हैं तो वहीं वहीं द्वितीय चरण के

मेरठ-गाजियाबाद की दो सीट अपने सहयोगी आरएलडी के लिए छोड़ दी है। प्रदेश की ३६ सीटों के

लिए एमएलसी चुनाव होने हैं। यहां नौ अप्रैल को वोट डाले जाएंगे जबकि वोटों की गिनती १२ अप्रैल को होगी। सपा कार्यालय की तरफ से इसके लिए एक ट्वीट भी जारी किया गया है जिसमें कहा गया है कि समाजवादी पार्टी के राष्ट्रीय अध्यक्ष एवं पूर्व मुख्यमंत्री श्री अखिलेश यादव ने स्थानीय प्राधिकारी विधान परिषद चुनाव के लिए समाजवादी पार्टी के प्रत्याशियों के नाम घोषित कर दिए हैं। घोषित की गयी सूची में प्रथम चरण में २६ और द्वितीय चरण में ६ प्रत्याशी घोषित किए गए हैं।

## २०२५ में मनाया जाएगा संघ का शताब्दी वर्ष

लखनऊ। साल २०२५ में राष्ट्रीय स्वयंसेवक संघ अपना शताब्दी वर्ष मनाएगा। साथ ही शताब्दी वर्ष तक हर गांव में शाखा कार्य पहुंचाने का काम संघ द्वारा किया जाएगा। यह जानकारी राष्ट्रीय स्वयंसेवक संघ अवध प्रांत के प्रांत कार्यवाहक संजय ने रविवार को राजधानी स्थित आरएसएस मीडिया सेंटर विश्व संवाद केंद्र में पत्रकारों को दी है। उन्होंने बताया कि ११ से १४ मार्च तक गुजरात के कर्णावती में अखिल भारतीय प्रतिनिधि सभा का आयोजन हुआ, जिसमें अवध प्रांत के सभी गांवों तक प्रत्यक्ष संघ कार्य पहुंचाने का लक्ष्य निर्धारित किया गया है। यह कार्य

साल २०२५ में होने वाले शताब्दी वर्ष तक पूरा करने की योजना है। उन्होंने बताया कि इस बैठक में १२११ प्रतिनिधियों ने हिस्सा लिया। प्रांत प्रचार प्रमुख डॉ. अशोक कुमार दुबे ने बताया कि भारत को स्वाम्बी बनाने के लिए कार्यों के अवसर बढ़ाने की आवश्यकता है। उन्होंने बताया कि बैठक के दौरान देश में रोजगार के अवसर बढ़ाने के लिए प्रतिनिधि सभा द्वारा एक प्रस्ताव पारित किया गया। जिसमें बताया गया है कि प्राकृतिक संसाधनों की प्रचुरता मानव शक्ति की विपुलता और अंतर्निहित उदयमकौशल के चलते भारत अपने कृषि, विनिर्माण और सेवा

क्षेत्रों को परिवर्तित करते हुए कार्य के पर्याप्त अवसर उत्पन्न कर आत्मनिर्भर बनाने की क्षमता है। इस क्षमता का सदुपयोग करने के लिए एक तरफ सरकार की योजनाओं के साथ-साथ आर्थिक शैक्षिक और सामाजिक संगठनों का सहयोग की भी आवश्यकता है, भारत के युवाओं को जॉब सीकर की बजाय ज ब प्रोवाइडर बनाने की व्यापक योजना बनानी है, भारत का युवा केवल अपने रोजगार तक ही नहीं बल्कि वह देश के रोजगार व आर्थिक उन्नति की भी सोचें, वह सहकारिता संस्कार का अवलंबन करते हुए राष्ट्रोत्थान का अंग बने।

# यूपी सरकार देगी महिला एथलीटों को ५ लाख रुपये तक की वित्तीय सहायता

लखनऊ। उत्तर प्रदेश में महिला खिलाड़ियों के मनोबल को बढ़ाने और अंतरराष्ट्रीय स्तर पर उनकी खेल प्रतिभा को आगे लाने के लिये योगी सरकार अपने दूसरे कार्यकाल में ५०० करोड़ रुपये की लागत से 'स्टेट टैलेंट सर्च एंड डेवलपमेंट स्कीम' शुरू करेगी। मुख्यमंत्री कार्यालय की ओर से रविवार को दी गयी जानकारी के मुताबिक इस योजना के तहत महिलाओं में छुपी खेल प्रतिभा की खोज कर उसमें निखार लाया जायेगा। इसके लिये योजना के तहत चुनी गई महिला एथलीटों को ५ लाख रुपये तक की वित्तीय सहायता प्रदान की जाएगी। गौरतलब है कि योगी सरकार ने अपने पिछले कार्यकाल में महिला खिलाड़ियों को आर्थिक सहायता प्रदान करते हुए १६ जनपदों में १६ विभिन्न खेलों के प्रशिक्षण के लिए ८६० खिलाड़ियों को तमाम तरह की मदद कर प्रोत्साहित किया

गया था। इसके लिए इन खिलाड़ियों को ४४ छात्रावास की व्यवस्था करने के अलावा '२१वें कामनवेल्थ गेम्स' में पदक जीतने वाले १८ खिलाड़ियों को पुरस्कार स्वरूप २.६० करोड़ रुपये प्रदान



किये गये थे। इसके अलावा '१८वें एशियन गेम्स' में पदक विजेता ४६ खिलाड़ियों को ३.६० करोड़ रुपये सरकार की ओर से प्रोत्साहन के तौर पर दिये गये। मुख्यमंत्री कार्यालय के एक अधिकारी ने दलील दी कि योगी सरकार की इस कवायद का मकसद महिलाओं के लिए व्यापक पैमाने पर सकारात्मक बदलावों की दिशा में तेजी से कदम बढ़ाना है। इसके

तहत 'खेलो इंडिया अभियान' के तहत प्रदेश में केंद्र और राज्य सरकार के संयुक्त प्रयासों से ३७ नये स्टेडियम बनाए जा रहे हैं। इससे युवाओं की खेल प्रतिभाओं को निखारने में प्रोत्साहन मिल सकेगा। खेलो इंडिया अभियान के तहत प्रदेश के ग्रामीण क्षेत्रों में खेल से जुड़ी ढांचागत सुविधाओं का सृजन किया जा रहा है। 'खूब खेलो, खूब पढ़ो' पखवाड़े के दौरान प्रदेश में १८६ खेल प्रतियोगिताओं का आयोजन किया गया। खिलाड़ियों को 'खेल किट' देने के लिए दी जाने वाली १००० रुपये की राशि को बढ़ाकर २५०० रुपये किया गया है। इसके तहत प्रदेश के १८ खिलाड़ियों को ५५.६८ लाख रुपये की राशि दी गई। मेरठ में 'स्पोर्ट यूनिवर्सिटी' की स्थापना, प्रदेश के खिलाड़ियों की प्रतिभा को उचित मंच देने की दिशा में सरकार का एक महत्वपूर्ण कदम है।

## सपा-रालोद गठबंधन मिलकर लड़ेगा लोकसभा का चुनाव : जयंत चौधरी

लखनऊ। रालोद प्रमुख जयंत चौधरी ने कहा कि रालोद अगला लोकसभा चुनाव सपा गठबंधन के साथ ही लड़ेगा। पत्रकारों से बातचीत के दौरान उन्होंने यह बात कही। जयंत चौधरी ने दावा किया कि उन्होंने भाजपा को उन क्षेत्रों में हराया है जो सांप्रदायिक दंगों से सबसे अधिक प्रभावित थे। पश्चिम उत्तर प्रदेश में गठबंधन के खराब प्रदर्शन पर उन्होंने कहा कि गठबंधन ने चुनाव पर प्रभाव

डाला और उन्होंने मुजफ्फरनगर, शामली व मेरठ में भाजपा को हराया है। उन्होंने कहा कि



भाजपा ने कैराना में हिंदुओं के पलायन के मुद्दे को हवा दी थी, पर गठबंधन ने भाजपा को वहां हरा दिया। उन्होंने कहा कि

भाजपा के संगीत सोम, उमेश मलिक व सुरेश राणा जैसे दिग्गज अपनी सीटें हार गए हैं। रालोद प्रमुख ने विपक्ष की हार के लिए बसपा के खराब प्रदर्शन को भी जिम्मेदार ठहराया। उन्होंने कहा कि रालोद ने पश्चिमी उत्तर प्रदेश में ३३ सीटों पर उम्मीदवार उतारे लेकिन केवल आठ सीटों पर जीत हासिल की। वर्ष २०१७ के चुनावों में रालोद सिर्फ एक सीट जीतने में सफल हुई थी।

## चार माह से बंधक बने ब्लाक प्रमुख को कराया मुक्त

लखनऊ। बस्ती में सपा जिलाध्यक्ष एवं नवनिर्वाचित विधायक महेंद्र नाथ यादव के आवास पर शुक्रवार की रात को कई थानों की फोर्स का छापा पड़ा। उन पर बहादुरपुर ब्लॉक प्रमुख रामकुमार और उनके परिवार का जबरन अपहरण करने का आरोप लगा है। कलवारी थाने में ब्लाक प्रमुख के रिश्तेदार की तहरीर प विधायक महेंद्र नाथ यादव पर अपहरण का मुकदमा दर्ज हुआ। पुलिस ने प्रमुख को सपा विधायक के घर से सकुशल बरामद करके उनके परिवार को सुपुर्द कर दिया है। एसपी आशीष

श्रीवास्तव ने बताया कि १८ मार्च की शाम को थाना कलवारी पर ब्लाक प्रमुख के साले ओमप्रकाश ने आकर सूचना दिया कि उनके जीजा रामकुमार जो कि वर्तमान में बहादुरपुर ब्लॉक के ब्लॉक प्रमुख भी है। उनको २३ अक्टूबर २०२१ को सपा जिलाध्यक्ष महेंद्र नाथ यादव अपने साथ ले गए थे। १७ मार्च की रात में रामकुमार ने अपने साले ओमप्रकाश को फोन करके बताया कि उनको जबरदस्ती महेंद्र नाथ यादव द्वारा अपने आवास पर बंधक बनाया गया है और निकलने नहीं दिया जा रहा

है। ओमप्रकाश ने कुछ अडियो क्लिप भी सुनाये। ओमप्रकाश की तहरीर पर मुकदमा पंजीत कर लिया गया है। जिस दौरान पुलिस की ओर से आवास पर छापेमारी की गई, उस दौरान बस्ती से सदर विधायक महेंद्र नाथ यादव भी वहीं मौजूद थे। रामकुमार, उनकी पत्नी और चार बच्चों को सकुशल बरामद कर उनके परिवार को सुपुर्द कर दिया गया है। इस सम्बन्ध में आगे की जानकारी करके कार्यवाही की जाएगी। पीड़ित को पुलिस सुरक्षा प्रदान की गई है।

## तेज रफ्तार कार ने युवक को मारी टक्कर गंभीर रूप से घायल

लखनऊ। मोहनलालगंज थाना क्षेत्र के अंतर्गत बेलहिया खेड़ा पेट्रोल टंकी के पास बाइक में तेज भरवाने जा रहे युवक को तेज रफ्तार वैगनआर ने जोरदार टक्कर मार दी। दुर्घटना में युवक को गंभीर चोटें आई हैं युवक को निजी अस्पताल में भर्ती कराया गया है जहां उसकी हालत नाजुक बनी हुई है घायल के बहनोई ने कोतवाली में लिखित शिकायत

दर्ज कराई है। पुरसेनी गांव के रहने वाले बाबादीन ने बताया कि शनिवार की सुबह ६:३० बजे मेरा साला सतीश अपनी होंडा मोटरसाइकिल जिसका नंबर यूपी ३२ एचएन ८३६१ को लेकर पैदल तेल भराने जा रहा था तभी बेलहिया खेड़ा पेट्रोल टंकी के पीछे से तेज रफ्तार आ रही वैगनआर यूपी ३२ जे एन ४१६६ ने उसे जोरदार टक्कर

मार दी इसमें मेरा साला सतीश गंभीर रूप से घायल हो गया उसको सीएल हॉस्पिटल कल्ली में भर्ती कराया गया है जहां उसकी हालत अभी भी नाजुक बनी हुई है दुर्घटना में दोनों वाहन पूर्णता क्षतिग्रस्त हो गए हैं इस्पेक्टर कुमार मिश्रा ने बताया कि पीड़ित के बहनोई की शिकायत के आधार पर आई आर दर्ज किया है।

## केजीएमयू के ट्रामा सेंटर में स्ट्रेचर के लिए परेशान हो रहे मरीज

लखनऊ। केजीएमयू प्रशासन लाख दावे करे,लेकिन ट्रामा सेंटर में स्ट्रेचर की समस्या को दूर नहीं कर पा रहा है। इसके लिए हाल ही में केजीएमयू प्रशासन ने ट्रामा सेंटर से वार्डों में मरीजों को ले जाने के लिए एंबुलेंस की व्यवस्था की, साथ ही यह भी निर्देश दिया था कि कोई भी मरीज स्ट्रेचर से वार्ड में शिफ्ट नहीं किया जाएगा, बल्कि एंबुलेंस के जरिए ट्रामा सेंटर से मरीज वार्डों में भेजे जाएंगे। लेकिन उसके बाद भी हालात जस के तस बने हुए हैं। पहले भी मरीजों को स्ट्रेचर के लिए खूब दौड़ भाग करनी पड़ती थी, आज भी ट्रामा सेंटर में मरीजों को स्ट्रेचर नहीं मिल पा रहा है। सुल्तानपुर निवासी रामप्रकाश ने बताया कि वह अपने १३ वर्षीय भतीजे विशाल को लेकर लोहिया अस्पताल पहुंचे थे। उन्होंने बताया कि उनके भतीजे को करीब १ महीने से बुखार आ रहा है, स्थानीय स्तर पर काफी इलाज कराने के बाद भी कोई लाभ नहीं हुआ, हालत बिगड़ने पर लोहिया अस्पताल की इमरजेंसी पहुंचे थे, लेकिन वहां पर बेड ना होने की बात कहकर डक्टरों ने केजीएमयू रेफर कर दिया। केजीएमयू ट्रामा सेंटर में भर्ती मिल

गई है, लेकिन आधे घण्टे से स्ट्रेचर ना होने की वजह से मरीज को एंबुलेंस में ही रखा हुआ है। गार्ड बार-बार डांट रहे हैं, लेकिन स्ट्रेचर के बारे में कुछ नहीं बता रहे हैं, पूछने पर कहते हैं, जाओ ढूँढ लाओ। रायबरेली निवासी लवकुश के सिर में एक हादसे के दौरान गंभीर चोट आई थी। स्थानीय स्तर पर परिजनों ने मरीज का इलाज कराया। मरीज की स्थिति गंभीर देखकर वहां के चिकित्सकों ने ट्रामा सेंटर रेफर कर दिया था। १०८ एंबुलेंस से परिजन मरीज को लेकर रविवार को ट्रामा सेंटर पहुंचे थे। लेकिन स्ट्रेचर न होने के कारण मरीज को एंबुलेंस से उतार नहीं पा रहे थे। यह दो मामले बानगी मात्र हैं,केजीएमयू के ट्रामा सेंटर में आए दिन स्ट्रेचर की कमी बनी रहती है। ट्रामा सेंटर से एंबुलेंस के जरिए विभागों के वार्डों में मरीजों को ले जाने का निर्देश केजीएमयू प्रशासन ने केवल स्ट्रेचर की समस्या से निजात दिलाने के लिए दिया था। उस दौरान केजीएमयू प्रशासन का कहना था कि लोग स्ट्रेचर से मरीज ले जाते हैं और वार्ड में ही स्ट्रेचर को छोड़ दिया करते हैं,जिससे ट्रामा सेंटर में स्ट्रेचर की कमी बन जाती है।

## युवक पर पड़ोसी ने अचानक आकर बांके से किया वार

लखनऊ। राजधानी में एक युवक को अपना कमरा साफ करना भारी पड़ गया। नाराज पड़ोसी ने युवक पर दो बार बांके से वार किया, जिसके चलते युवक के गर्दन तथा हाथ पर गंभीर चोटें आई हैं और उसका इलाज ट्रामा सेंटर में चल रहा है। दरअसल, पूरा मामला राजधानी के मड़ियांव थाना क्षेत्र का है। यहां पर होली के दिन दोपहर बाद भरतनगर निवासी मोहित गुप्ता (२६) ने अपने कमरे को साफ करने की नियत से पानी से धूल दिया। जिसके चलते गंदा पानी सड़क पर चला गया। बस इतनी सी बात पर पड़ोसी,जिसका नाम पंकज तिवारी बताया जा रहा

है।वह आग बबूला हो उठा,बताया जा रहा है कि पंकज तिवारी ने पहले मोहित गुप्ता के पत्नी को अभद्र बातें कहीं, जब मोहित ने इसका विरोध किया,तो उसके ऊपर आरोपित पंकज ने बांके से दो वार कर दिए। आरोपित को बांके से वार करता देख आस पड़ोस के लोग भी बाहर आ गए। बताया जा रहा है कि भारी तादाद में लोगों को देखकर आरोपित पंकज मौके से फरार हो गया, इसी बीच किसी ने घटना की जानकारी पुलिस को दे दी। मौके पर पहुंची पुलिस ने घायल मोहित को ट्रामा सेंटर में भर्ती कराया। जहां पर घायल का इलाज चल रहा है।

## मोबाइल छीन कर भाग रहे बदमाश को राहगीरों ने पकड़ा

लखनऊ। मोहनलालगंज क्षेत्र के अंतर्गत दूध देने आ रहे एक बाइक सवार से पीछे से आ रहे बाइक सवार बदमाश मोबाइल छीन कर भाग निकले पीड़ित बाइक सवार ने पीछा करते हुए एक बदमाश को राहगीरों की मदद से पकड़कर पुलिस हवाले कर दिया पुलिस ने पीड़ित की तहरीर पर मुकदमा दर्ज कार्रवाई शुरू कर दी है ग्राम देवी खेड़ा के रहने वाले मनीष कुमार ने बताया कि रविवार को देर रात में अपनी मोटरसाइकिल से अपने मित्र कौशल के साथ दूध देने के लिए

मोहनलाल गंज आ रहा था गौरा मोड़ के पास पहुंचा ही था तभी पीछे से आ रही एक बगैर नंबर प्लेट की अपाचे मोटरसाइकिल पर सवार तीन बदमाश मेरे बराबर आ गए तभी एक बदमाश ने मौका पाकर मेरा मोबाइल छीन कर भागने लगा जिसका मैंने अपने मित्र के साथ पीछा कर पकड़ा और पुलिस को सुपुर्द किया गया मोहन लालगंज पुलिस ने पीड़ित की तहरीर के आधार पर मुकदमा दर्ज कर साथी बदमाशों की धरपकड़ में लग गई है।

# हादसों में दो बच्चों समेत 10 की मौत

बरेली। होली के जश्न में अनियंत्रित रफ्तार से सड़कों पर दौड़ रहे दोपहिया और चौपहिया वाहनों के आपस में टकराने से दो बच्चों के साथ 90 लोगों की जान चली गई। जिलेभर में हुए हादसों से इन परिवारों की खुशियां पलभर में मातम में बदल गईं। एक दर्जन लोग दुर्घटनाओं में घायल भी हुए हैं। देवनरियां क्षेत्र में बाइक सवार चचेरे तहरे भाई को तेज रफ्तार मारुति वैन ने टक्कर मार दी। बिथरी चौनपुर क्षेत्र में नवदिया झादा के पास बाइक और कार की टक्कर में पिता-पुत्र तो एंबुलेंस के पेड़ से टकराने पर चालक की मौत हो गई। सीबीगंज क्षेत्र के परसाखेड़ा में अटो में प्राइवेट बस के टक्कर मारने से 3 साल के बच्चे की जान चली गई। एक अन्य हादसे में होमगार्ड को अज्ञात वाहन ने कुचल दिया। सीबीगंज में सड़क पार कर रहे साइकिल सवार को बाइक सवार ने टक्कर मार दी। देवनरिया क्षेत्र के गांव दुगना निवासी एवरन का 20 वर्षीय पुत्र अमित कुमार चाचा घर बैकरन नन्द्रा आया हुआ था। शुक्रवार को होली वाले दिन रामेन्द्र गंगवार

चचेरे भाई अमित कुमार को लेकर बाइक से ननिहाल गांव रोहला व यहां से दोस्त के गांव वसुधरन जागीर होली खेलने गये थे। दोनों भाई बाइक से होली खेलकर लौट रहे थे, तभी इटौआ-वसुधरन रोड पर गांव कमालपुर के पास सामने से तेज गति से आती मारुति वैन ने टक्कर मार दी। जिससे दोनों भाइयों की मौके पर ही मौत हो गयी। मारुति वैन में चालक समेत चार लोग सवार थे। जोकि नशे में धुत थे। हादसे के बाद चारों वैन छोड़कर भाग गए। पुलिस ने मारुति वैन व बाइक को कब्जे में ले लिया है। दोनों भाई इंटर के छात्र थे। ससुराल से होली मिलकर लौट रहे एक ही परिवार के 6 लोग सड़क हादसे में घायल हो गए। पुलिस ने घायलों को अस्पताल में भर्ती कराया। जहां एक बच्चे ने दम तोड़ दिया। प्रेमनगर थाना क्षेत्र के रामलीला ग्राउंड हार्टमैन के पास रहने वाले राजपाल फतेहगंज पश्चिमी स्थित ससुराल से अन्य परिजनों के साथ होली मिलकर घर लौट रहे थे। इसी दौरान रामपुर रोड पर परसाखेड़ा रोड नंबर 9 के पास शाही की

ओर जा रही एक तेज रफ्तार प्राइवेट बस ने सामने से अटो में जोरदार टक्कर मार दी। जिसमें राजपाल व उसकी पत्नी कमलेश, बच्चे सोनम, प्रशांत, दीपेश, भाई रवि व उसकी पत्नी नन्ही देवी व प्रियांशु घायल हो गए। सूचना मिलते ही परसाखेड़ा चौकी इंचार्ज विश्वदेव सिंह मौके पर पहुंचे और



घायलों को अस्पताल में भर्ती कराया। जहां इलाज के दौरान 3 वर्षीय प्रियांशु पुत्र राजकुमार की मौत हो गई। घटना के बाद बस ड्राइवर फरार हो गया। पुलिस ने बस को कब्जे में ले लिया। इधर, प्रियांशु के पिता राजकुमार ने बताया कि सभी लोग फतेहगंज पश्चिमी होली मिलने गए थे। पिता होली के दौरान रंग लगी प्रियांशु की फोटो देखकर फफक-फफक कर रो रहे थे। चश्मदीद बताते हैं

कि बस की रफ्तार इतनी तेज थी कि उसने गलत दिशा में जाकर अटो को टक्कर मारी। जिसमें एक बच्चे की मौत के साथ ही सात लोग घायल हो गए। घटना के बाद आड़ी तिरछी बस खड़ी कर ड्राइवर वहां से फरार हो गया। रोड पर काफी देर जाम लगा रहा। पुलिस ने किसी तरह बस को साइड में करा कर जाम खुलवाया। इंस्पेक्टर सीबीगंज ओमप्रकाश गौतम ने बताया कि घायलों को अस्पताल में भर्ती कराया गया है। अभी पीड़ित की तरफ से कोई तहरीर नहीं आई है। आने के बाद कार्रवाई की जाएगी। क्षेत्र के गांव लहसोई के सोनू पुत्र राजकुमार होली के दिन घर से किसी काम से बाइक लेकर निकला था, लेकिन रास्ते में उसकी बाइक पेड़ से टकरा गई। हादसे में वह घायल हो गया। पुलिस ने घायल को उपचार के लिए सीएचसी बहेड़ी भेजा, जहां जांच के बाद डॉक्टर ने सोनू को मृत घोषित कर दिया। गोपालपुर नगरिया अनूप निवासी अवधेश सिंह उर्फ चन्नु (26) बरेली के एक निजी अस्पताल में एंबुलेंस

चलाते थे। शुक्रवार को अवदेश घर से एंबुलेंस लेकर जा रहे थे। जैसे ही वह गांव के हाईवे लिंक रोड पर पहुंचे तभी एंबुलेंस अनियंत्रित होकर पेड़ से टकरा गई। सिर में गंभीर चोट आने से उनकी मौके पर ही मौत हो गई। गांव में मातम छाया हुआ है। उनकी शादी हो चुकी थी। सुभाष नगर क्षेत्र के गणेश नगर निवासी 32 वर्षीय सुरेन्द्र प्रकाश मिश्रा होमगार्ड के पद पर तैनात थे। बहेड़ी से ड्यूटी कर वह बाइक से घर लौट रहे थे। तभी रास्ते में किसी अज्ञात वाहन ने टक्कर मार दी। पुलिस ने उन्हें उपचार के लिए जिला अस्पताल में भर्ती कराया। जहां इलाज के दौरान उनकी मौत हो गई। भुडाशी गांव के चरण सिंह सैनी इको गाड़ी से सीहोर कुछ सामान लेने जा रहे थे। सीहोर पुल से पहले मोड़ पर गाड़ी पेड़ से टकरा गई। जिससे उनके साथ बैठे 6 वर्षीय बेटे मनु की मौके पर ही मौत हो गई। हादसे की सूचना पर परिवार में कोहराम मच गया। परिजनों ने बिना पोस्टमार्टम कराए शव का अंतिम संस्कार कर दिया।

## शराब पीने का विरोध करना एक कर्मचारी को महंगा पड़ा

बरेली। जिला अस्पताल में शराब पीने का विरोध करना एक कर्मचारी को महंगा पड़ गया। शराब पीने का विरोध करने पर दबंग युवकों ने अपने साथियों के साथ मिलकर 6 पारदार हथियार से हमला कर घायल कर दिया। जिला अस्पताल

के वार्ड ब्याय राजेंद्र लाल का आरोप है शुक्रवार देर रात एंबुलेंस चालक अपने साथियों के साथ शराब पी रहा था। उसने इसका विरोध किया तो धारदार हथियार से जानलेवा हमला कर दिया। इससे वह गंभीर रूप से घायल हो गया। कर्मचारी

अपनी जान बचा कर इमरजेंसी वार्ड में पहुंचा और घटना की जानकारी डाक्टर को दी। इसके बाद डाक्टर ने 992 पुलिस को फोन किया। सूचना मिलने पर मौके पर पहुंची पुलिस ने आरोपियों की तलाश कर दी शुरू कर दी है।

## मोबाइल शातिर लुटेरे को सिपाहियों ने दौड़ाकर पकड़ा

मेरठ। जिले में एक युवक ने शनिवार को एक घंटे के अंदर अलग-अलग जगहों से तीन मोबाइल फोन लूट लिए। ये लुटेरा काफी शातिर अंदाज में लूट करता रहा। सदर बाजार थाना इलाके में जब मोबाइल लूटकर भागा, तो सदर थाने के सिपाहियों ने उसके पीछा किया। लुटेरा अपनी बाइक दौड़ाता रहा। जली कोठी के पास उसने पुलिस की बाइक को लात मारकर गिरा दिया, जिसमें पुलिसकर्मी भी घायल हो गए। जिस वजह से लुटेरे का बैलेंस बिगड़ गया और बदमाश अपनी बाइक से गिर गया। घायल सिपाहियों ने उसके बाद भी हार नहीं मानी और 800 मीटर पैदल दौड़ा कर लुटेरे को पकड़ लिया।

SP प्रभाकर चौधरी ने दोनों सिपाहियों को 25-25 हजार रुपये इनाम देने की घोषणा की है। चने बताया कि पूछताछ में पता चला है कि यह मोबाइल लुटेरा शातिर था। जिसने अलग अलग स्थानों से तीन मोबाइल लूट किए। पुलिस के पीछा करने पर काफी देर तक पुलिस को छकाया। दोनों पुलिसकर्मी चोट लगने के बाद भी पीछे नहीं हटे।



## नील गाय से टकरा कर बाइक सवार दो पुलिस कर्मी जख्मी

भेलसर(अयोध्या)मवई थाना क्षेत्र में शुक्रवार की शाम को बाइक सवार दो पुलिस कर्मी नील गाय से टकरा कर घायल हो गये। मवई थाने में तैनात कांस्टेबल मुहर्रिर संतोष कुमार तथा सिपाही उमेश कुमार मवई चौराहा की

तरफ से जा रहे थे। बाइक को सिपाही उमेश चला रहे थे पीछे मुहर्रिर संतोष बैठे हुए थे। मांजनपुर के निकट जब यह लोग पहुंचे तो अचानक एक नीलगाय छलांग लगा कर सड़क पार कर रहा था उसी की चपेट में दोनों

पुलिस कर्मी आ गये और बाइक पलट गई। संतोष कुमार तथा उमेश कुमार के सिर और हाथ में काफी चोट लग गयी। दोनों को मवई चौराहा स्थित एक अस्पताल में भर्ती करा दिया गया।

## कार की टक्कर से पिता-पुत्र की मौत

बरेली। शनिवार सुबह केसरपुर निवासी असलम भाई फैजान और दोनों बेटे फरमान व अरमान के साथ बाइक से केसरपुर से बरेली आ रहे थे। रास्ते में हाईवे पर

नवदिया झादे चौराहे पर फरीदपुर की तरफ से आ रही तेज रफ्तार कार ने बाइक में टक्कर मार दी। हादसे में बाइक सवार असलम (34) और फरमान (6) की मौत हो गई,

जबकि फैजान व अरमान घायल हो गए। चालक कार छोड़कर भाग गया। हाईवे पर भीड़ लग गयी। पुलिस ने शवों को पोस्टमार्टम के लिए भेजा। घायलों को अस्पताल में भर्ती कराया गया।

## धूमधाम से मनाया गया रंगों का त्योहार होली

भेलसर(अयोध्या)पूरे क्षेत्र में धूमधाम से रंगों का त्योहार होली मनाया गया। इस दौरान लोगों ने रंग गुलाल उड़ा कर एक दूसरे से गले मिलकर खूब होली खेली। रूदौली नगर सहित समूचे ग्रामीण क्षेत्रों में होली का पर्व धूमधाम से मनाया गया। शान्ति व्यवस्था को देखते हुए मुस्लिम

समुदाय के लोगों ने प्रशासन को पूर्ण सहयोग करते हुए जुमा की नमाज दिन में 2 बजे अदा की। शबे बारात, जुमा व होली एक दिन होने की वजह से प्रशासन के सामने चुनौती थी लेकिन सम्पूर्ण त्योहार शान्तिपूर्ण ढंग से सम्पन्न हो जाने पर प्रशासन ने चैन की सांस ली।

## अकीदत के साथ मनाया गया शबे बारात

भेलसर(अयोध्या)रूदौली नगर सहित समूचे क्षेत्र में शबे बारात पूरे अकीदत व शांति पूर्ण तरीके से मनाया गया। शबे बारात के मौके पर मजारों व कब्रिस्तानों को झालरों और लाइटों से सजाया गया था। कब्रिस्तानों व मस्जिदों के आसपास नगर पालिका परिषद की ओर से साफ-सफाई व चूने का छिड़काव कर बेहतर इंतजाम कराए गए। मगरिब की नमाज के

बाद से लोगों का अपने पूर्वजों जो इस दुनिया से रुखसत हो चुके हैं उनके रिश्तेदार कब्रिस्तान में जाकर उनके कब्रों पर व बिजुर्गाने



दीन की मजारों पर फातिहा पढ़ने का सिलसिला देर रात तक चलता रहा। लोग सभी मजारों व कब्रिस्तानों पर जाकर फातिहा व दुरुद पढ़ते रहे ताकि जो इस दुनिया से गुजर चुके हैं उनकी रूह(आत्मा)को सुकून पहुंचे और उनके गुनाह बख्श दिए जाएं इसके अलावा बहुत से लोग मस्जिदों व घरों में सुबह फज्र की नमाज तक इबादत में मशगूल रहे।

## महिला ने पुलिसकर्मी को चप्पल से पीटा

लखनऊ। चारबाग रेलवे स्टेशन पर सामान उठाने को लेकर एक पुलिसकर्मी और यात्री के बीच विवाद हो गया। कुछ देर में ही दोनों में मारपीट होने लगी। वहीं पहले पुलिसकर्मी ने जहां पुरुष के साथ महिला यात्री की पिटाई कर दी। वहीं महिला यात्री ने भी चप्पल उतारकर पुलिसकर्मी को पीट दिया। दोनों पक्षों की ओर से जीआरपी में मामला दर्ज नहीं कराया गया है। इसके बाद एसपी रेलवे सौमित्र यादव ने पुलिसकर्मी के खिलाफ गलत



आचरण करने के आरोप में विभागीय कार्रवाई व निलंबन के लिए लखनऊ पुलिस कमिश्नर को पत्र लिखा है। घटना शुक्रवार की है। पुलिस कांस्टेबल अरुण शर्मा को गाजियाबाद जाना था। अरुण शर्मा

लखनऊ पुलिस लाइन में तैनात है। पैदल पुल से गुजरते समय एक गठरी को हटाने को लेकर पुलिसकर्मी अरुण शर्मा का यात्री

से विवाद हो गया। विवाद के कारण कुछ देर में ही दोनों पक्षों में हाथापायी होने लगी। इस हाथापायी के बीच महिला यात्री ने चप्पल उतारकर पुलिसकर्मी की पिटाई शुरू कर दी। इसका वीडियो आसपास से

गुजर रहे यात्रियों ने बना लिया। इसे बाद में इंटरनेट मीडिया पर वायरल कर दिया गया। इस विवाद के बीच वहां एक महिला आरपीएफ सिपाही भी आ गई। सिपाही के सामने भी दोनों पक्षों में मारपीट होती रही। इस पर महिला आरपीएफ सिपाही ने जीआरपी थाने पर इसकी सूचना दी। जीआरपी थाने से पुलिसकर्मी मौके पर पहुंचे और दोनों पक्षों को अपने साथ ले आयी। यहां दोनों ओर से कोई तहरीर नहीं दी गयी। जिसके बाद दोनों

पक्षों को जाने दिया गया। वहीं पुलिसकर्मी के खिलाफ सार्वजनिक स्थल पर गलत आचरण करने के आरोप में कार्रवाई के लिए एसपी रेलवे ने लखनऊ कमिश्नर को पत्र लिख दिया है।

## बुलडोजर बाबा वाला गाना बजाने पर विवाद, वृद्ध की हार्ट अटैक से मौत

लखनऊ। बीबीडी इलाके के औरा कला धार गांव में शुक्रवार को होली मिलन समारोह के दौरान स्थानीय भाजपा समर्थक डीजे पर बुलडोजर बाबा वाला गाना बजा रहे थे। इस पर सपा समर्थकों ने विरोध किया तो दोनों पक्षों में गाली-गलौज के बाद विवाद शुरू हो गया। ग्रामीण हिमांशु सिंह ने सपा समर्थकों पर मारपीट, पथराव और फायरिंग का आरोप लगाया है। सपा समर्थकों के उपद्रव से दहशत फैल गई। जिससे एक वृद्ध की हार्ट अटैक से मौत हो गई। बीबीडी के औरा कला धार गांव स्थित आंगनबाड़ी केंद्र में शुक्रवार को होली मिलन समारोह का आयोजन चल रहा था। डीजी भी लगा था। ग्रामीण हिमांशु सिंह

के मुताबिक वह और भाजपा समर्थक डांस कर रहे थे। इस बीच सपा समर्थक मनी यादव, उमेश यादव, राम विलास यादव, अमित यादव, जगदीप यादव, रितेश यादव समेत अन्य लोग पहुंचे। उन्होंने गाना बंद करने को कहा और गाली-गलौज करने लगे। विरोध पर उक्त लोगों ने हमला बोल दिया। लाठी-डंडों से कई लोगों को पीटा। इस बीच गांव के बाहर कुछ लोग चाचर लेकर जा रहे थे और नारेबाजी कर रहे थे। सपा समर्थकों ने उन पर भी हमला बोल दिया। लोग भागे तो उन्हें दौड़ाकर पीटा। उपद्रव बढ़ता देख लोगों ने पुलिस कंट्रोल रूम को सूचना दी। सूचना पर जबतक पुलिस पहुंची।

हमलावर हवाई फायरिंग करते हुए भाग निकले। पूरे गांव में दहशत फैल गई। इस बीच गांव के बुजुर्ग वीरेंद्र सिंह इतना अधिक डर गए कि उनकी हालत बिगड़ गई और हार्ट अटैक से मौत हो गई। इंसपेक्टर अतुल सिंह ने बताया कि हिमांशु सिंह की तहरीर पर हमलावरों के खिलाफ मुकदमा दर्ज कर लिया गया है। गाना बजाने को लेकर विवाद और मारपीट हुई थी। फायरिंग की बात निराधार है। बुजुर्ग विरेंद्र लंबे समय से बीमार चल रहे थे। उनकी अचानक मौत हो गई। इस घटना से उनकी मौत का कोई ताल्लुक नहीं है। हमलावरों की तलाश में दबिश दी जा रही है।

## अज्ञात वाहन की टक्कर से शिक्षक प्रकाश चंद्र तिवारी की मौत

लखनऊ। होली के मौके पर वाहनों की तेज रफ्तार ने तीन परिवारों को जिंदगी भर का दर्श दे दिया। अलग-अलग क्षेत्र में हुए सड़क हादसों में तीन लोगों की जान चली गई। जबकि कुछ लोग घायल हो गए हैं। घायलों का अस्पताल में इलाज चल रहा है। यह सड़क हादसे बंधरा, फैंजाबाद रोड, लोहिया पथ पर हुए हैं। बंधरा बाजार में दो बाइकों की भिड़ंत में औराव गांव के रहने वाले 30 वर्षीय राजकिशोर की मौत हो गई। जबकि लाला खेड़ा के रहने वाले प्रिंस और उनके एक साथी गंभीर रूप से घायल हो गए। इंसपेक्टर के मुताबिक, राजकिशोर दोपहर में होली का सामान खरीदने के लिए बाइक से जा रहे थे। विक्रम

हास्पिटल के सामने तेज रफ्तार से आ रही बाइक से उनकी भिड़ंत हो गई। हादसे में राजकिशोर की मौके पर ही मौत हो गई। जबकि प्रिंस के अलावा एक अन्य व्यक्ति घायल हो गया। राजकिशोर के परिवार में उनकी पत्नी देशरानी और एक बेटा है। बाराबंकी के रामनगर के रहने वाले 52 वर्षीय सत्तन गुरुवार दोपहर फैंजाबाद रोड पर चिनहट में सड़क पार कर रहे थे। इसी बीच अज्ञात वाहन ने उन्हें टक्कर मार दी। जिससे वह गंभीर रूप से घायल हो गए। आनन फानन में सत्तन को अस्पताल ले जाया गया। जहां डाक्टरों ने उन्हें मृत घोषित कर दिया। एक अन्य हादसा लोहिया पथ पर भी हुआ। जहां अज्ञात

वाहन की टक्कर से 80 वर्षीय शिक्षक प्रकाश चंद्र तिवारी की मौत हो गई। इंसपेक्टर गौतमपल्ली के मुताबिक, प्रकाश चंद्र तिवारी एक निजी विद्यालय में शिक्षक थे। वह आलमबाग दामोदरनगर में रहते थे। किसी काम से वह गोमतीनगर जा रहे थे। इस बीच जियामऊ मोड़ पर आटो से उतरकर वह सड़क पार कर रहे थे तभी किसी वाहन ने उन्हें टक्कर मार दी। प्रकाश चंद्र घायल हो गए। उन्हें अस्पताल ले जाया गया। जहां डाक्टरों ने उन्हें मृत घोषित कर दिया। कपड़ों की तलाशी में मिले मोबाइल से घरवालों को सूचना दी गई। परिवार में पत्नी रेनु और एक बेटा है।

## डीएम ने महिला अस्पताल में नवजात शिशुओं को पोलियो ड्रॉप पिलाकर पल्स पोलियो अभियान का किया शुभारम्भ

गोण्डा। डीएम डॉ० उज्ज्वल कुमार ने रविवार को महिला अस्पताल में पहुंचकर नवजात बच्चों को पोलियो ड्रॉप पिलाकर और फीता काटकर पल्स पोलियो अभियान का शुभारम्भ किया। जिलाधिकारी ने बताया कि पल्स पोलियो अभियान के तहत जिले में 20 मार्च से 26 मार्च तक पल्स पोलियो अभियान चलाया जाएगा जिसमें 0-5 वर्ष के 5 लाख 67 हजार 200 बच्चों को पोलियो ड्रॉप पिलाई जाएगी। उन्होंने कहा कि प्रथम दिन बूथ डे के रूप में मनाया जा रहा है। इसके बाद 29 मार्च से 26 मार्च तक स्वास्थ्य कमियों द्वारा घर-घर जाकर बच्चों को ड्रॉप पिलाने का कार्य किया जाएगा। मुख्य चिकित्सा अधिकारी डा० आर०एस० केसरी ने बताया कि पोलियो खुराक पिलाने के लिए जिले में कुल 9620 स्थाई बूथ, 962 हाई रिस्क एरिया बूथ तथा 892 हाई रिस्क ग्रुप बनाए गए हैं। उन्होंने बताया कि अभियान के सफल क्रियान्वयन के लिए 9979 टीमें लगाई गई हैं जो घर-घर

जाकर 0-5 वर्ष की आयु तक के बच्चों को पोलियो ड्रॉप पिलाने का काम करेंगी। इस अवसर पर जिलाधिकारी ने जनसामान्य से अपील की है कि वे अपने 0-5 वर्ष की आयु के बच्चों को पोलियो



की ड्रॉप जरूर पिलाएं जिससे भविष्य में बच्चों पर पोलियो वायरस के अटैक का खतरा न रहे और बच्चे पूर्ण रूप से स्वस्थ व विकसित हो सकें। इस दौरान सीएमओ डा० आर०एस० केसरी, सीएमएस महिला अस्पताल डा० सुषमा सिंह, एसीएमओधजिला प्रतिरक्षण अधिकारी डॉ० जय गोविन्द सिंह, डीएमसी शेषनाथ सिंह, डब्ल्यूएचओ के प्रतिनिधि विनय डान्गे, वैक्सीनेशन इंचार्ज डा० पंकज तिवारी सहित अन्य अधिकारी उपस्थित रहे।

## अयोध्या में तैनात होगी एसटीएफ की नई यूनिट


लखनऊ। प्रदेश की सुरक्षा व्यवस्था दुरुस्त करने की कवायद शुरू। पुलिस की कई यूनिटों में 600 नए पद बनाए गए। फिलहाल उपलब्ध पुलिस बल से होगी नई यूनिटों में तैनाती। अयोध्या में तैनात होगी एसटीएफ की नई यूनिट। एटीएस में भी

बढ़ाए गए 62 पद। गोरखनाथ मंदिर की सुरक्षा के लिए 69 पद बढ़ाए गए। हर जिले में फिंगरप्रिंट यूनिट के लिए 300 पद बनाए गए। इंटेलेजेंस में 970 और साइबर क्राइम में 952 पद बनाए गए। 2 हवाई अड्डों के लिए 987 नए पद बनाए गए।

## साइबर जालसाज ने झांसे से उड़ाए दो लाख

लखनऊ। साइबर अपराधियों ने चार अलग-अलग खातों से दो लाख पांच हजार रुपये निकाल लिए हैं। पीड़ितों ने संबंधित थाना क्षेत्र में मामले की शिकायत दर्ज कराई है। पुलिस मुकदमा दर्ज का मामले की जांच में जुट गई है। गोमतीनगर के विशाल खंड में अनिल कुमार पटेल रहते हैं। उनके पास एसबीआई बैंक का क्रेडिट कार्ड है। कार्ड की जानकारी लेने के लिए उन्होंने गूगल की मदद से कस्टमर केयर का नंबर निकाला। दिए गए नंबर पर फोन करने पर किसी व्यक्ति ने उनसे बातचीत की। इस दौरान जालसाज ने उनको झांसे में ले लिया और क्रेडिट कार्ड से 50 हजार 620 रुपये ट्रांसफर कर लिए। पीड़ित ने गोमतीनगर थाने में रिपोर्ट दर्ज कराई है। वहीं आशियाना की रहने वाली नेहा सहानी का भी एसबीआई में खाता है। उन्होंने बताया कि मोबाइल पर केवाईसी अपडेट करने का संदेश आया था। जिस पर एक लिंक दिया गया था। इसके बाद उनके पास एक फोन आया, जिसने अपने आपको बैंककर्मी बताया। पीड़िता ने ठग की बातों में आकर उसे

ओटीपी बता दिया। फिर उनके खाते से 28 हजार 627 रुपये निकल गए। उन्होंने आशियाना थाने में मामला दर्ज कराया है। इसके अलावा अमीनाबाद के नया गांव के रहने वाले इम्तियाज अहमद ने बताया कि उनके पास एसबीआई का क्रेडिट कार्ड है। शनिवार को एक महिला ने बैंककर्मी बनकर उनके पास फोन किया था। क्रेडिट



कार्ड के सत्यापन के नाम पर उसने गोपनीय जानकारी हासिल की। इसके बाद 67 हजार 670 रुपये ट्रांसफर कर लिया। पीड़ित ने अमीनाबाद थाने में इसकी शिकायत दर्ज कराई है। गोमतीनगर विस्तार के राम आसरे पुरवा इलाके में मनवीर सिंह बिष्ट रहते हैं। उनका पंजाब नेशनल बैंक में खाता है। जालसाजों ने उनके खाते से तीन बार में 32 हजार 928 रुपये निकाल लिए। पीड़ित ने गोमतीनगर विस्तार थाने में ठगी की रिपोर्ट दर्ज कराई है।

## भाजपा विधायक दल की लखनऊ में २४ को बैठक

लखनऊ। उत्तर प्रदेश में १८वीं विधानसभा के गठन की उलट गिनती चालू है। प्रदेश में ३७ वर्ष बाद किसी भी दल की सत्ता में वापसी का रिकार्ड बनाने वाली भारतीय जनता पार्टी से प्रचंड बहुमत प्राप्त किया है। भाजपा अब राज्यपाल के पास जाकर सरकार बनाने का दावा पेश करेगी। भारतीय जनता पार्टी इससे पहले अपने विधायक दल के नेता का चयन करेगी। लखनऊ में भारतीय जनता पार्टी के विधायक दल की बैठक २४ मार्च को होगी। इस बैठक में उत्तर प्रदेश के लिए पर्यवेक्षक केन्द्रीय मंत्री अमित शाह के साथ सहायक पर्यवेक्षक पार्टी के राष्ट्रीय उपाध्यक्ष रघुवर दास भी मौजूद रहेंगे। इस बैठक में भारतीय जनता पार्टी के २५५ विधायक अपना नेता चुनेंगे। लखनऊ के लोकभवन में होने वाली इस बैठक में मुख्यमंत्री योगी आदित्यनाथ को औपचारिक

रूप से भाजपा विधायक दल का नेता चुना जाएगा। विधायक दल की बैठक में योगी आदित्यनाथ को दल का नेता चुने जाने की औपचारिकता निभाई जानी है। भाजपा विधायक दल के नेता के चयन के बाद विधायकों का दल



राज्यपाल आनंदीबेन पटेल के पास जाकर उत्तर प्रदेश में सरकार बनाने का दावा पेश करेगा। मुख्यमंत्री योगी आदित्यनाथ अपनी कर्मस्थली गोरखपुर में तीन दिन तक होली मनाने के बाद आज लखनऊ लौटे हैं। उनके लौटने के साथ ही शपथ ग्रहण की तैयारियों ने भी गति पकड़ ली है। प्रदेश सरकार के मंत्रिमंडल गठन पर उनकी केन्द्रीय नेतृत्व के

साथ कई चक्र की बैठकें हो चुकी हैं। अब तो २५ को शपथ ग्रहण होना है। उत्तर प्रदेश में भाजपा सरकार का शपथ ग्रहण २५ मार्च को भारत रत्न अटल बिहारी वाजपेयी इकाना इंटरनेशनल क्रिकेट स्टेडियम में होगा। प्रदेश सरकार के शपथ ग्रहण समारोह में प्रधानमंत्री नरेन्द्र मोदी के साथ केन्द्र सरकार के एक दर्जन से अधिक मंत्री तथा भाजपा शासित राज्यों के मुख्यमंत्री और उनके मंत्रिमंडल के सदस्य भी रहेंगे। इनके साथ सैकड़ों संत-महात्मा और आध्यात्मिक गुरुओं को भी आमंत्रित किया गया है। कांग्रेस अध्यक्ष सोनिया गांधी, पूर्व अध्यक्ष राहुल गांधी, पार्टी की राष्ट्रीय महासचिव प्रियंका गांधी वाड्रा, सपा के संरक्षक मुलायम सिंह यादव, सपा के अध्यक्ष अखिलेश यादव और बसपा की अध्यक्ष मायावती को भी शपथ ग्रहण में आमंत्रित किया गया है।

## होली मिलन कार्यक्रम में जनता व नेताओं से मिले अखिलेश, कहा- ये पर्व सभी में पैदा करे सौहार्द और प्रेम

लखनऊ। सपा अध्यक्ष अखिलेश यादव से बड़ी संख्या में नेताओं, कार्यकर्ताओं, बुद्धिजीवियों और सामाजिक कार्यकर्ताओं ने भेंटकर होली की बधाई दी। पार्टी के नव निर्वाचित विधायकों ने भी उनको होली की शुभकामनाएं दी। इस दौरान अखिलेश यादव से मिलने बड़ी संख्या में अल्पसंख्यक, पुरुष एवं महिलाएं और अधिकारी भी आए थे। सपेरा समाज के लोगों ने भी उनका अभिनंदन किया। महिलाओं ने भी उनको होली की शुभकामनाएं दी। नौजवानों ने नेता का अभिनंदन करते हुए उनके नेतृत्व में काम करते रहने का विश्वास दोहराया। शिक्षकों के एक दल ने भी मुलाकात की। अधिवक्ताओं ने भी भेंट की। उन्होंने सभी को शुभकामनाएं देते हुए कहा

कि होली का यह पर्व जनता में प्रेम और सौहार्द लाये। होली का रंग सबके जीवन में दुःख और उदासी दूर कर खुशहाली लाये। उन्होंने कार्यकर्ताओं से निराश न होने और पूरे उत्साह के साथ पार्टी की मजबूती में लग जाने को कहा। श्री यादव ने कहा कि यह ऐसा समय है जब नफरत समाप्त हो, भाईचारा मजबूत हो, सामाजिक सद्भाव कायम रखना महत्वपूर्ण है। यह भी कामना की है कि किसानों एवं नौजवानों का भविष्य सुखमय हो। इस अवसर पर पूर्व कैबिनेट मंत्री राजेन्द्र चौधरी, प्रदेश अध्यक्ष नरेश उत्तम पटेल, एमएलसी अरविन्द कुमार सिंह, पल्लवी पटेल, फरीद किदवाई, ड. मान सिंह ने भी मिलकर अखिलेश को पर्व की शुभकामनाएं दी।

## अंडमान और निकोबार द्वीप समूह के करीब पहुंचा चक्रवाती तूफान

नई दिल्ली। अंडमान और निकोबार द्वीप समूह में प्रशासन ने निचले इलाकों से निवासियों को निकालने की योजना बनाई है क्योंकि चक्रवात श्वासनीय के द्वीपसमूह में पहुंचने की संभावना बढ़ गयी है। भारत मौसम विज्ञान विभाग (पडव) ने भविष्यवाणी की है कि अंडमान और निकोबार द्वीप समूह, बांग्लादेश और म्यांमार पर चक्रवात आसनी का प्रभाव अधिक महसूस किया जाएगा। जबकि भारतीय मुख्य भूमि पर इसका कोई प्रभाव नहीं पड़ने की संभावना है। चक्रवात श्वासनीय के उपग्रह प्रक्षेपण से पता चलता है

कि अंडमान को छोड़कर भारतीय मुख्य भूमि पर कोई प्रभाव नहीं पड़ेगा, हालांकि बांग्लादेश और म्यांमार तूफान की कतार में होंगे। अंडमान और निकोबार द्वीप समूह के कुछ स्थानों पर भारी से बहुत भारी वर्षा की भविष्यवाणी की गई है और निकोबार द्वीप समूह में अलग-अलग स्थानों पर अत्यधिक भारी वर्षा की संभावना है। तटीय इलाकों में बारिश जारी भी हो गयी है। सभी मछुआरों को अंडमान सागर और बंगाल की खाड़ी में न जाने की सलाह दी गई है। रविवार सुबह ०८.३० बजे तक

चक्रवाती तूफान निकोबार (निकोबार द्वीप समूह) से करीब ११० किमी उत्तर-उत्तर पश्चिम में केंद्रित था। नवीनतम आईएमडी



बुलेटिन के अनुसार, वर्तमान में, मौसम प्रणाली को कम दबाव वाले क्षेत्र के रूप में देखा जाता है, जो सोमवार तक एक चक्रवाती तूफान

में विकसित होने की संभावना है, जिसकी हवा ६० किमी प्रति घंटे तक पहुंच सकती है। अंडमान और निकोबार द्वीप समूह प्रशासन ने चक्रवात आसनी के मद्देनजर हेल्पलाइन नंबर ०३१६२-२४५५५५/२३२७१४ और टोल-फ्री नंबर - १-८००-३४५-२७१४ जारी किया। भारत मौसम विज्ञान विभाग (पडव) ने चक्रवात आसनी के लिए चेतावनी जारी करते हुए कहा, तूफान निम्न दबाव का क्षेत्र दक्षिण-पूर्वी बंगाल की खाड़ी और उससे सटे अंडमान सागर के ऊपर एक दबाव क्षेत्र में

केंद्रित है। इसके अंडमान और निकोबार द्वीप समूह के साथ-साथ लगभग उत्तर की ओर बढ़ने की संभावना है, अगले २४ घंटों के दौरान एक गहरे दबाव में और बाद के १२ घंटों के दौरान एक चक्रवाती तूफान में बदल सकता है। इसके प्रभाव में, अंडमान और निकोबार द्वीप समूह में अगले २ दिनों तक अत्यधिक भारी बारिश, तेज हवाएं चलने की संभावना है। इस बीच, इन इलाकों में रहने वाले लोगों को निकाल लिया गया है और मछुआरों को बाहर निकलने की सलाह दी गई है।

## अद्भुत झील : जहरीले पानी वाला झील

अमरेन्द्र सहाय अमर हमारी दुनिया रहस्यों से भरी पडी है. कई बार ऐसे रहस्य सामने आ जाते है जिनके बारे में सुनकर दांतों तले उंगली दबा लेनी अद्भुत है . आज हम एक ऐसे ही

ऐसा माना जाता है कि इस झील का पानी जो भी पी ले, वो जिंदा नहीं बचता है. जल्द ही उसकी मौत हो जाती है.हालांकि इस झील का पानी बहुत साफ दिखता है . वहां के स्थानीय लोगों के कथन

जानवरों और लोगों की चीखें सुनाई पड़ती हैं. लोगों के बीच एक मान्यता यह भी है कि इस झील की रक्षा पहाड़ों पर रहने वाला एक विशाल अजगर करता है, जिसे प्रसन्न करने के लिए हर

जिसे पीते ही लोगों की मौत हो जाती है. आपको बता दें कि इस झील के पानी का रहस्य जानने के लिए कई बार कोशिश की गई, लेकिन हर बार शोधकर्ताओं को नाकामी ही हाथ लगी. कहते हैं

जाकर उसे सही रास्ता दिखाई दिया.यह भी कहा जाता है की एक हफ्ते के बाद ही एंडी लेविन की मौत हो गई कई लोगों ने इस झील के रहस्य को जानने का प्रयास किया, लेकिन हर बार



अद्भुत झील के बारे में बताने जा रहे है जिसका पानी पीने से आदमी मर जाता है.दुनिया में ऐसी कई खतरनाक झीलें हैं, जिनके रहस्य को आज तक कोई नहीं जान पाया है. कुछ इसी तरह का ही एक खतरनाक झील दक्षिण अफ्रीका के लिपोपो प्रांत में है, जिसे फुन्दूजी झील के नाम से जाना जाता है.

के अनुसार प्राचीन समय में यहां से गुजर रहे एक कोढ़ी को यहां रहने वाले लोगों ने खाना खिलाने और आश्रय देने से मना कर दिया था, जिसके बाद वह उन लोगों को श्राप देकर उस झील में घुस गया और गायब हो गया. ऐसा कहा जाता है कि झील के अंदर से सुबह-सुबह ड्रमबजाने की आवाजें,

साल वेंदा आदिवासी एक नृत्य उत्सव का आयोजन करते हैं, जिसमें कुंवारी लड़कियां नाचती हैं. इस झील का निर्माण प्राचीन समय में भूस्खलन के कारण मुटाली नदी का बहाव रुक जाने से हुआ था. अब ये रहस्य बना हुआ है कि इस नदी का पानी तो बिल्कुल साफ है, फिर इसमें ऐसा क्या है,

कि साल १९४६ में इस झील के पानी की सच्चाई जानने के लिए एंडी लेविन नाम का एक शख्स आया था. उसने वहां से पानी और कुछ पौधे लिए और चल दिया, लेकिन अचानक वह रास्ता भटक गया. ऐसा उसके साथ कई बार हुआ. एंडी लेविन ने जब पानी और पौधा को फेंक दिया, तब

निराशा हाथ लगी. इस रहस्य का आज तक कोई जान नहीं पाया कि आखिर क्यों, इस झील का पानी पीने के बाद कोई जिंदा क्यों नहीं बचा। कुछ लोगों का मानना है कि झील में कोई जहरीली गैस मिली हो सकती है. हालांकि, इस बात का अब तक कोई प्रमाण नहीं मिला है।

# प्रधानमंत्री मोदी के आवास पर हुई बैठक सरकार बनाने पर मोदी का मंथन

नई दिल्ली। चार राज्यों में विधानसभा चुनाव जीतने के 99 दिन बाद तक भारतीय जनता पार्टी सरकार गठन पर फैसला नहीं कर पाई है। एक मणिपुर को छोड़ कर किसी राज्य में विधायक दल की बैठक नहीं हुई है और न नेता चुना गया है। इस मसले पर रविवार की शाम को प्रधानमंत्री नरेंद्र मोदी ने पार्टी के वरिष्ठ नेताओं के साथ विचार विमर्श किया। प्रधानमंत्री आवास पर हुई बैठक में पार्टी के पूर्व अध्यक्षों राजनाथ सिंह और अमित शाह के अलावा के कई बड़े नेता शामिल

हुए। प्रधानमंत्री मोदी के आवास पर हुई बैठक में बताया जा रहा है कि मुख्य रूप से उत्तर प्रदेश में सरकार गठन को लेकर चर्चा हुई। राज्य में मुख्यमंत्री के रूप में योगी आदित्यनाथ का नाम तय है। लेकिन उप मुख्यमंत्री और मंत्रियों को लेकर सस्पेंस है। पिछली सरकार के उप मुख्यमंत्री केशव प्रसाद मौर्य चुनाव हार गए हैं। इससे भाजपा का समीकरण बिगड़ा है। उसके लिए जातिगत और क्षेत्रीय संतुलन बनाना बड़ी चुनौती बन गया है। बहरहाल, यह भी बताया गया है कि प्रधानमंत्री आवास

पर हुई बैठक में मणिपुर, गोवा और उत्तराखंड में भी सरकार बनाने को लेकर चर्चा हुई। इस बीच खबर है कि उत्तर प्रदेश में



विधायक दल की जो बैठक 29 मार्च को होनी थी वह 28 मार्च तक के लिए टल गई है। बताया जा रहा है कि 28 मार्च को विधायक दल की बैठक होगी, जिसमें योगी आदित्यनाथ को नेता चुना जाएगा और उसके अगले दिन वे शपथ लेंगे। उनके शपथ समारोह में प्रधानमंत्री मोदी के अलावा राजनाथ सिंह, अमित शाह सहित तमाम बड़े नेताओं के शामिल होने की संभावना है। प्रधानमंत्री की बैठक से पहले रविवार को केंद्रीय गृह मंत्री अमित शाह के आवास पर भाजपा के वरिष्ठ नेताओं की एक अहम बैठक हुई। इस बैठक में भाजपा अध्यक्ष जेपी नड्डा, संगठन महामंत्री बीएल संतोष और उत्तराखंड के चुनाव प्रभारी व केंद्रीय मंत्री प्रहलाद जोशी मौजूद थे। इस बैठक में प्रदेश के नेता भी

मौजूद थे। उत्तराखंड में विधायक दल की बैठक सोमवार को होगी। चुनाव हार गए पुष्कर सिंह धामी ही अभी तक सबसे प्रबल दावेदार बताए जा रहे हैं। उनके अलावा सतपाल महाराज, अनिल बलूनी, अजय भट्ट आदि के नाम की भी चर्चा है। इससे एक दिन पहले शनिवार को गोवा के कार्यवाहक मुख्यमंत्री प्रमोद सावंत और राज्य सरकार में मंत्री रहे विश्वजीत राणे ने अमित शाह से मुलाकात की थी। सावंत के अलावा राणे भी मुख्यमंत्री पद के दावेदार माने जा रहे हैं। हालांकि पार्टी के जानकार सूत्रों का कहना है कि सावंत ही फिर मुख्यमंत्री बनेंगे।

प्रियंका गांधी ने की 'सचिन पायलट' की जमकर तारीफ, सौंपी जा सकती है बड़ी जिम्मेदारी!

## प्रियंका गांधी ने की 'सचिन पायलट' की जमकर तारीफ, सौंपी जा सकती है बड़ी जिम्मेदारी!

नई दिल्ली। देश के पांच राज्यों में संपन्न हुए विधानसभा चुनाव में कांग्रेस को करारी हार का सामना करना पड़ा है। चुनाव में करारी हार के बाद कांग्रेस वर्किंग कमेटी की बैठक हुई। जिसमें पार्टी को लेकर जबरदस्त मंथन का दौर चल रहा है। इन सबके बीच बैठक में प्रियंका गांधी ने राजस्थान के कांग्रेसी नेता सचिन पायलट की जमकर तारीफ की और साथ ही उनका शुक्रिया भी अदा किया। बता दें कि, राजस्थान सीएम अशोक गहलोत के साथ विवादों को लेकर पायलट काफी चर्चा में रहे हैं। प्रियंका गांधी ने यूपी विधानसभा चुनाव में उन सभी नेताओं की भागीदारी का भी जिक्र करते हुए धन्यवाद किया जिन्होंने यूपी में जाकर पार्टी के लिए चुनाव प्रचार किया। सीडब्ल्यूसी की बैठक में प्रियंका गांधी ने कहा कि यूपी में कई नेताओं को बुलाया गया, लेकिन वे नहीं पहुंचे। लेकिन, प्रियंका ने सचिन पायलट को लेकर कहा कि उन्होंने यूपी चुनाव में पार्टी के लिए काफी काम किया है। प्रियंका ने कहा कि यूपी में

पार्टी का अच्छा समर्थन किया। आपको बता दें कि सीडब्ल्यूसी की बैठक के दौरान पायलट इकलौते नेता थे, जिसकी सभी ने तारीफ की थी। हालांकि, पायलट के साथ-साथ प्रियंका गांधी ने छत्तीसगढ़ के सीएम भूपेश बघेल और दीपेंद्र हुड्डा की भी तारीफ



की है। सीडब्ल्यूसी की इस बैठक के बाद अब कयास लगाए जा रहे हैं कि पायलट को कांग्रेस में कोई अहम जिम्मेदारी सौंपी जा सकती है। हालांकि अभी तक इस बारे में पार्टी पदाधिकारियों की ओर से कोई बयान नहीं आया है। बता दें कि, पांच राज्यों के विधानसभा चुनाव में हार के बाद भी कांग्रेस सक्रिय मोड में नजर आने लगी है और 2024 के लोकसभा चुनावों में अपनी गलतियों पर पार पाने की काशिश में जुट गई है।

## रंग लगाने को लेकर खूनी झड़प

अमेठी। दो साल बाद देश में होली की गुलाल हर्षोउल्लास के साथ उड़ी। पिछले दो सालों से कोरोना के कारण फीका पड़ा होली का रंग इस बार जमकर चमका। हालांकि, इस दौरान कई जगहों पर रंग में भंग भी चढ़ गया। उत्तर प्रदेश के अमेठी में तो होली पर खूनी संघर्ष हो गया जिसमें दो लोगों के मौत की खबर है और कई घायल हो गए। इस घटना से इलाके में दहशत का माहौल है। पुलिस के अनुसार, यूपी के अमेठी के जामोथाना क्षेत्र अंतर्गत रेवड़ापुर गांव में होली खेलने को लेकर मामूली विवाद ने ऐसा तूल पकड़ा कि ये दो गुटों के खूनी संघर्ष में तब्दील हो गया। जिसमें दो लोगों की मौत हो गई और 6 लोग घायल हो

गए। जिनमें में भी तीन की हालत नाजुक होने के चलते उन्हें लखनऊ रेफर किया गया है। गांव में हुई इस खूनी घटना के बाद इलाके में भारी पुलिस बल तैनात किया गया



है। पुलिस से मिली जानकारी के अनुसार, रेवड़ापुर गांव में होली खेलने को लेकर दो पक्षों में हुए संघर्ष में 32 साल के अखंड प्रताप सिंह और 55 साल के शिवराम मौत हो गई। घटना में छह लोग घायल हो गए।

## ममता दीदी बोलीं- खेल अभी बाकी है!

नई दिल्ली। पश्चिम बंगाल विधानसभा चुनावों में 'खेला होबे' के दम पर अपनी पार्टी टीएमसी को एक तरफा जीत दिलाकर विपक्षियों में तहलका मचाने वाली ममता बनर्जी ने एक बार फिर से राजनीतिक गलियारों में हलचल पैदा कर दी है। देश के पांच राज्यों में विधानसभा चुनावों में भारी जीत दर्ज करने वाली भाजपा के ऊपर हमला बोलते हुए ममता दीदी ने कहा है कि 'खेल' अभी खत्म नहीं हुआ है। ममता दीदी ने भाजपा को उत्तर प्रदेश में मिली प्रचंड

जीत को बड़ी जीत नहीं बताते हुए कटाक्ष किया कहा है कि, पिछली बार की तुलना में हार के बावजूद समाजवादी पार्टी जैसे दल



मजबूत स्थिति में आ गए हैं। टीएमसी सुप्रीमो ममता दीदी ने राष्ट्रपति चुनाव को लेकर बड़ा

दावा किया है। जिसके बाद से राजनीतिक गलियारों हलचल पैदा हो गई है। ममता दीदी ने आज ऐलान किया कि चार राज्यों में विधानसभा चुनावों में जीत हासिल करने वाली भाजपा के लिए आगामी राष्ट्रपति चुनाव जीतना आसान नहीं होगा। जल्द ही राष्ट्रपति चुनाव होने वाले हैं। हमारे समर्थन के बिना, आप (भाजपा) आगे नहीं बढ़ेंगे। आपको यह नहीं भूलना चाहिए। आज राज्य विधानसभा में पश्चिम बंगाल की मुख्यमंत्री और टीएमसी नेता ममता बनर्जी बयान।

## आटा-मसाला चक्की इकाई स्थापित कर सकेंगी गरीब महिलाएं

लखनऊ। प्रदेश में दूसरी बार सरकार बनाने वाली योगी सरकार अगले 5 वर्षों में गरीबी रेखा से नीचे जीवनयापन करने वाली महिलाओं पर विशेष फोकस रखेगी। उनको रोजगार देने और स्वरोजगार के अवसर से जोड़ने के प्रयास तेजी से शुरू करेगी। इसके लिए उसने आटा-मसाला चक्की योजना के प्रारूप को अंतिम रूप दे दिया है। सरकार बनने के तत्काल बाद अनुसूचित जाति वित्त एवं विकास निगम अपनी इस योजना का लाभ युद्ध स्तर पर

महिलाओं को देने का शुभारंभ करेगा। प्रदेश सरकार ने बीते 5 वर्षों में गरीबी रेखा से नीचे निवास



करने वाली महिलाओं को स्वावलंबी बनाने और रोजगार से जोड़ने, उनके ग्रह उद्योग स्थापित करने के लिए बड़े कार्य किये हैं। अब नई सरकार बनने पर इस प्रयासों

को और तेजी से जिलों में गांव-गांव तक लागू किया जाएगा। योजना के तहत महिलाओं को आटा और मसाला चक्की की इकाई स्थापित करने के लिए अनुदान दिया जाएगा। बता दें कि सरकार का प्रयास महिलाओं को सशक्त बनाने का है। इस कड़ी में आटा-मसाला चक्की स्थापित करने की योजना भी महिलाओं को संबल प्रदान करेगी। उनको रोजगार का अवसर देने के साथ ही परिवार का पालन-पोषण करने के लिए मजबूत बनाएगी।

## मार्च में ही शुरू हुए लू के थपेड़े, कई राज्यों में 40 पार पहुंचा तापमान, दक्षिणी राज्यों में बारिश भारी बारिश का अलर्ट

नई दिल्ली। देश के कई राज्यों में इस बार भीषण गर्मी ने अभी से असर दिखा दिया है। देश के कई राज्यों में तापमान 40 डिग्री के पार पहुंच गया है और मौसम विभाग ने अभी गर्मी के तेवर और तीखे होने की बात कही है। दिल्ली-एनसीआर में भी ताबड़तोड़ गर्मी पड़ने लगी है। हालांकि, दक्षिण-पूर्वी बंगाल की खाड़ी पर एक कम दबाव का क्षेत्र बना हुआ है जिसके जल्द ही चक्रवाती तूफान 'असनी' में बदलने के आसार हैं। इस तूफान के असर से दक्षिणी राज्यों में भारी बारिश की संभावना जताई गई है। इस बार समय से पहले मार्च में ही राजस्थान के कई जिलों में लू के

हालात बने हुए हैं। बांसवाड़ा, चित्तौड़गढ़, डुंगरपुर, प्रतापगढ़, बीकानेर, जैसलमेर जैसे कई जिलों में गर्मी के लिए येलो अलर्ट जारी



किया गया है और लू की चेतावनी दी गई है। बांसवाड़ा और बाड़मेर में गर्मी का सबसे ज्यादा कहर देखने को मिल रहा है यहां 90 मार्च को अधिकतम तापमान 43.8 डिग्री सेल्सियस दर्ज किया गया। इसके

अलावा सौराष्ट्र-कच्छ, विदर्भ और गुजरात के कुछ हिस्सों में भी लू के थपेड़ों ने लोगों को बेहाल कर दिया है। इसके अलावा पंजाब, हरियाणा, दिल्ली, मध्य प्रदेश में तापमान लगातार बढ़ रहा है। वहीं दूसरी ओर, दक्षिणी राज्यों में बारिश का दौर बना हुआ है। मौसम विभाग के अनुसार, अगले 24 घंटों में अंडमान और निकोबार द्वीप समूह के कुछ जगहों पर भारी बारिश हो सकती है। इसके अलावा लद्दाख के कुछ हिस्सों और जम्मू कश्मीर में बारिश और हिमपात हो सकता है वहीं, हिमाचल प्रदेश और उत्तराखंड में भी बारिश की संभावना मौसम विभाग ने जताई है।

# ‘द कश्मीर फाइल्स’ के डायरेक्टर का बड़ा

## बयान, कहा- कश्मीर एक व्यवसाय है

लखनऊ। द कश्मीर फाइल्स के डायरेक्टर विवेक अग्निहोत्री ने कश्मीर को लेकर बड़ा बयान दिया है, उन्होंने कश्मीर को एक व्यवसाय कहा है। उन्होंने कहा कि लोग इसका व्यवसाय करते हैं और जिन का व्यवसाय खत्म होता है, वही विवाद शुरू करते हैं। विवेक अग्निहोत्री ने यह बातें रविवार को

व्यक्ति कोई उपलब्धि हासिल करता है तो अपने प्रदेश में जाता है, द कश्मीर फाइल्स फिल्म ने बड़ी उपलब्धि हासिल की है, इस वजह से मैं भी अपने प्रदेश में आया हूँ। विवेक अग्निहोत्री ने बताया कि कार्यवाहक मुख्यमंत्री योगी आदित्यनाथ ने उन्हें भरोसा दिया है कि आने वाले समय में

बौद्धिक संरक्षण देते हैं और कश्मीर पर व्यवसाय करते हैं अब उनका व्यवसाय खत्म हो रहा है, तो वह जानबूझकर विवाद पैदा कर रहे हैं। उन्होंने कहा कि दुनिया में दो तरह के लोग होते हैं एक मानवतावादी लोग और दूसरे आतंकवाद फैलाने वाले लोग। उन्होंने कहा कि जो लोग फिल्म देख कर बाहर आ रहे हैं और उनके आंखों से आंसू निकल रहे हैं, ऐसे लोग मानवतावादी लोग हैं, वही जिन्होंने फिल्म नहीं देखी और उस पर विवादित बात कर रहे हैं, वह आतंकवाद का समर्थन करने वाले लोग हैं। डायरेक्टर विवेक अग्निहोत्री ने कहा कि द कश्मीर फाइल्स की सफलता ने आर्थिक व्यवस्था को मजबूत करने का काम किया है। उन्होंने साफ तौर पर कहा कि इस फिल्म के चलते कई लोगों को रोजगार मिला है तथा वहीं कई लोगों का व्यवसाय पहले की स्थिति में अब मजबूत है। पत्रकार वार्ता के दौरान सवाल दर सवाल माहौल गर्म होता गया, मीडिया की तरफ से कुछ सवाल ऐसे भी थे जिनका जवाब देते समय डायरेक्टर विवेक अग्निहोत्री अपने आप को संभाल नहीं पाए और मीडिया पर ही आरोप लगाने लगे।

# भाजपा मंत्री, महानगर अध्यक्ष, सहित वरिष्ठ नेताओं ने देखी ‘द कश्मीर फाइल्स’

लखनऊ। राजधानी लखनऊ में कश्मीर फाइल्स फिल्म देखने के लिए भाजपा लखनऊ महानगर नेताओं द्वारा पूरा थियेटर ही बुक कर लिया गया। एक साथ 292 लोगों को फिल्म देखने के लिए बुलाया गया इसमें मंत्री बृजेश पाठक, महानगर अध्यक्ष मुकेश शर्मा, वरिष्ठ नेता नीरज सिंह, विधायक प्रत्याशी अंजनी

किया गया, उसके लिए निर्माता निर्देशक विवेक अग्निहोत्री व अभिनेता अनुपम खेर बधाई के पात्र हैं। इसमें जो सच बताया गया है, उसे सबको देखना चाहिए। नीरज सिंह ने कहा कि जिस मार्मिकता तथा यथार्थ के साथ फिल्मांकन किया गया है वह अपने में सराहनीय है। फिल्म में किए गए यथार्थ चित्रण की मैं सराहना करता हूँ और मंत्री योगी आदित्यनाथ जी का मैं आभार व्यक्त करता हूँ की मेरे द्वारा लिखे गए पत्र का संज्ञान लेते हुए उन्होंने प्रदेश में फिल्म को टैक्स फ्री किया।



राजधानी के गोमतीनगर स्थित एक निजी होटल में पत्रकारों से बात करते हुए कहीं। द कश्मीर फाइल्स फिल्म को लेकर एक प्रेस वार्ता का आयोजन किया गया था। इस दौरान पत्रकारों कि सवालों का जवाब देते हुए विवेक अग्निहोत्री ने बताया कि आज उन्होंने उत्तर प्रदेश के कार्यवाहक मुख्यमंत्री योगी आदित्यनाथ से मुलाकात की। इस दौरान उन्होंने योगी आदित्यनाथ से कहा कि जब दूसरे प्रदेश का

उत्तर प्रदेश को हिंदी सिनेमा का गढ़ बना देंगे। द कश्मीर फाइल्स फिल्म को लेकर उठ रहे सवालों का जवाब देते हुए उन्होंने कहा कि विवाद मीडिया तथा राजनेता पैदा करते हैं, आम व्यक्ति को इससे कोई मतलब नहीं है। कोई भी मानवतावादी व्यक्ति आतंकवाद के समर्थन में नहीं हो सकता, आतंकवाद के खिलाफ बनी फिल्म को लेकर विवाद नहीं कर सकता। उन्होंने कहा कि जो लोग आतंकवाद को



श्रीवास्तव, रजनीश गुप्ता, समेत बीजेपी लखनऊ महानगर पदाधिकारी, मंडल अध्यक्ष, पार्षदगण सभी मोर्चों के अध्यक्ष और महामंत्री के अतिरिक्त प्रकोष्ठों एवं विभागों के महानगर संयोजक भी मुख्य रूप से शामिल रहे। मीडिया प्रभारी प्रवीण गर्ग ने बताया कि लाल बाग स्थित नोवेल्टी सिनेमा हॉल में बृहस्पतिवार को अपराह्न 9:30 बजे के शो में सभी ने एक साथ फिल्म देखी और सजीव व मार्मिक चित्रण की सराहना की। इस दौरान पूरा हॉल वंदे मातरम भारत माता के जयकारों से गूंजता रहा। फिल्म देखने के उपरांत बृजेश पाठक ने कहा कि कश्मीरी पंडितों पर जिस तरीके से अत्याचार हुए, वह शय हृदय विदारक था। फिल्म में इसका यथार्थ चित्रण किया गया है। इस फिल्म को देखने के बाद लोगों को सच्चाई का पता चलेगा। उन्होंने कहा कि जनता निरपेक्ष विश्लेषण कर सकेगी कि कांग्रेस की तुष्टिकरण की नीति ने देश की एकता, अखंडता को किस तरह प्रभावित किया है। महानगर अध्यक्ष मुकेश शर्मा ने फिल्म देखने के उपरांत कहा कि कश्मीरी पंडितों के साथ कश्मीर में जो मानवीय त्रासदी हुई थी, फिल्म ‘द कश्मीर फाइल्स’ उसका सजीव और मार्मिक चित्रण है। उन्होंने जो दर्द झेला है, उसे फिल्म में दृश्यांकित किया है। भारत के स्वर्ग कहे जाने वाले कश्मीर में उन्हें इतनी प्रताड़ना दी गई कि उन्हें कश्मीर छोड़ना पड़ा। मोदी सरकार ने जम्मू कश्मीर से 390 को खत्म कर देश के बुनियादी और वैचारिक मुद्दे का समाधान किया है। यह आजादी के बाद हमारे अपने देश में अपनी धरती अमानुषिक अत्याचार को प्रदर्शित करने वाली यह फिल्म है। इसे जिस साहसिक ढंग फिल्मांकित

**हमारे अन्य प्रतिनिधि**  
 | at; cktibz  
 | hrki g  
 eks9935160370  
 प्रियंका त्रिपाठी  
 नई दिल्ली  
 विधिक सलाहकार  
 | jsk ukjk; .k feJ  
 क्षेत्रीय सम्पादक  
 | kjhk dækj] fcgkj  
 eks09386075289  
 मो० अरशद  
 C; jks phQ  
 eऊ

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित।  
 आर.एन.आई  
 UPHIN/2010/32566  
 सम्पादक

आरती पाण्डेय  
 मो.9415087228  
 9889745884. 9807059191.  
 9026560178  
 Email-  
 adbhotsamachar  
 @yahoo.in  
 adbhut\_samachar  
 @rediffmail.com

सभी विवादों का न्यायक्षेत्र लखनऊ होगा।

# होली में धूम मचाती नजर आ रही हैं शमीता शेटी, वीडियो में देखें सितारों की मस्ती

मुम्बई। रंगों का त्योहार कुछी ही दिनों में आने वाला है और इस अवसर पर हर जगह होली की धूम मच रही है। टीवी के एक्टर और एक्टर्स भी होली के रंग में रंगें नजर आ रहे हैं। इसी बीच टीवी चैनल कलर्स की बहुएं शो में होली पर महफिल सजाते हुए दिख रही है। इसी से जुड़ा एक वीडियो सोशल मीडिया पर काफी तेजी से वायरल हो रहा है। वीडियो में शमीता शेटी जबरदस्त डांस करती हुई नजर आ रही है तो वहीं नागिन की प्रथा भी होली के त्यौहार के लिए परफर्मेंस देती नजर आ रही है। इस वीडियो में कलर्स के कपल रोमांस करते हुए भी नजर आ रहे हैं।



# अक्षय कुमार की बच्चन पांडे ने बॉक्स ऑफिस पर दिखाया कमाल, पहले दिन कमाए 13 करोड़



कमाई 1” “बच्चन पांडे का निर्देशन फरहाद सामजी ने किया है। फिल्म में अक्षय कुमार के अलावा कृति सैनन, जैकलीन फर्नांडीज और अरशद वारसी भी अहम भूमिका में हैं।

मुम्बई। अभिनेता अक्षय कुमार की एक्शन क मेडी फिल्म बच्चन पांडे ने रिलीज के पहले दिन 93.25 करोड़ रुपये की कमाई की है। फिल्म के निर्माताओं ने शनिवार को यह जानकारी दी। फिल्मकार साजिद नाडियाडवाला की प्रोडक्शन कंपनी नाडियाडवाला ग्रैंडसन के बैनर तले बनी ‘बच्चन पांडे’ शुक्रवार को सिनेमाघरों में रिलीज हुई। फिल्म में अक्षय ने एक गैंगस्टर की भूमिका निभाई है। नाडियाडवाला ग्रैंडसन के आधिकारिक ट्विटर अकाउंट ने एक पोस्टर साझा किया, जिसमें ब क्स अ फिस पर फिल्म के पहले दिन की कमाई का जिक्र था। पोस्टर के साथ लिखा गया, “बॉक्स ऑफिस पर भौकाल। रिलीज के पहले दिन 93.25 करोड़ रुपये की

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक